

بِسْمِ اللّٰهِ الرَّحْمٰنِ الرَّحِیْمِ

# برائے تعلیم و تعلم

- (۱) کیا مخلوق کے نام لگی چیز حرام ہوتی ہے؟  
(۲) کیا غیر صحابی کو رضی اللہ تعالیٰ عنہ کہہ سکتے ہیں؟  
(۳) کیا قیامت کے دن والد کے نام سے پکارا جائے گا یا والدہ کے؟

تالیف: خادمِ دینِ اسلام

منیر احسدیوسی

مدیر اعلیٰ ماہنامہ "سیدھا راستہ" لاہور

جامع مسجد انکینہ  
B-III بلاک 977-A کھر پورہ (چائے) سکیم لاہور  
042-36880027-28, 0300-4274936

## جملہ حقوق بحق مؤلف محفوظ ہیں

- نام کتاب : ”برائے تعلیم و تعلم“
- مؤلف : خادم دین اسلام منیر احمد یوسفی (ایم۔ اے۔)  
مدیر اعلیٰ ماہنامہ ”سیدھا راستہ“ لاہور۔
- پروگرامنگ : محمد عثمان علی یوسفی
- کمپوزر و ڈیزائنر : حافظ محمد عظیم احمد یوسفی، زبیر بٹ یوسفی۔
- کمپوزنگ : ابوبکر کمپوزنگ سینٹر 28-042-36880027
- پروف ریڈنگ : مفتی علامہ حافظ صاحبزادہ خلیل احمد یوسفی  
مفتی علامہ حافظ محمد آصف یوسفی
- پہلی مرتبہ : ۵۰۰۰ مارچ ۲۰۱۵ء بمطابق جمادی الاول ۱۴۳۶ھ
- ناشرین : صاحبزادہ بشیر احمد یوسفی (ایم۔ سی۔ ایس)  
مفتی علامہ حافظ صاحبزادہ خلیل احمد یوسفی  
صاحبزادہ محمد ابوبکر صدیق یوسفی زمزمی

www.seedharastah.com ویب سائٹ ایڈریس

info@seedharastah.com ای۔ میل ایڈریس

## بفیضانِ نظر

پیرِ طریقت، رہبرِ شریعت، نیرِ اوجِ شرافت،  
 مصرِ محبت، زبدۃ العارفین، پیکرِ صدق و صفا، عاشقِ رسول  
 فنا فی الرسول، پروانہٴ توحید و رسالت، امینِ علمِ لدنی، قطبِ جلی  
 نائبِ غوثِ الثقلین، منظورِ نظرِ داتا گنج بخش

حضرت قبلہ علامہ مولانا

حاجی محمد یوسف علی نگینہ صاحب

﴿نقشبندی، مجددی، قادری، چشتی، سہروردی﴾

رحمۃ اللہ تعالیٰ علیہ

مرکزِ انوار و تجلیات

آستانہ عالیہ پیلے گوجراں شریف چک نمبر ۷۶ اگ۔ ب

تحصیل سمندری، ضلع فیصل آباد

## انتساب

بندۂ ناچیز اپنی اس تالیف لطیف کو اُن اہل ایمان کے نام منسوب کرتا ہے جو اپنی زندگیاں اللہ تبارک و تعالیٰ جلّ مجدہ الکریم، رسول کریم رؤف ورحیم ﷺ، اہل بیت عظام ﷺ، صحابہ کرام ﷺ اور بزرگان دین رحمہم اللہ تعالیٰ کے بتائے ہوئے فرامین اور نمونے کے مطابق بسر کرتے ہیں اور اللہ تبارک و تعالیٰ جلّ مجدہ الکریم کی عطا کو مانتے ہیں، نیز نبی کریم رؤف ورحیم ﷺ کے فیضان کرم اور اولیاء کرام رحمہم اللہ تعالیٰ کے روحانی تصرف کے قائل ہیں۔

نیاز کیش  
منیر احمد یوسفی عنفی عنہ

## کیا مخلوق کے نام لگی چیز حرام ہوتی ہے؟

بِسْمِ اللّٰهِ الرَّحْمٰنِ الرَّحِیْمِ ۝

اِنَّمَا حَرَّمَ عَلَیْكُمْ الْمِیْتَةَ وَالدَّمَ وَلَحْمَ الْخِنْزِیْرِ وَمَا اٰهَلَّ  
بِهٖ لِغَیْرِ اللّٰهِ ۚ فَمَنْ اضْطُرَّ غَیْرَ بَاغٍ وَّلَا عَادٍ فَلَا اِثْمَ عَلَیْهِ ۗ اِنَّ اللّٰهَ  
غَفُوْرٌ رَّحِیْمٌ ۝ (البقرہ: ۱۷۳)۔

(صحیح ترجمہ) ”اُس نے یہی تم پر حرام کئے ہیں، مردار اور خون اور سور کا  
گوشت اور وہ جانور جو غیر خدا کا نام لے کر ذبح کیا گیا ہو تو جو ناچار ہوئے یوں کہ  
خواہش سے کھائے اور نہ یہ کہ ضرورت سے آگے بڑھے تو اُس پر گناہ نہیں۔ بے شک  
اللہ (وَعَلَّمَ) بخشنے والا مہربان ہے۔“

یہ آیت مبارکہ قرآن مجید کے مختلف مقامات پر مختلف انداز میں چار مرتبہ آئی ہے:  
(۱) البقرہ: ۱۷۳؛ (۲) المائدہ: ۳؛ (۳) الانعام: ۱۴۵ اور (۴) النحل: ۱۱۵۔

اِنَّمَا حَرَّمَ = اگر یہاں کلمہ اِنَّمَا حصر کے لئے آیا ہے۔ تو آیت مبارکہ کا  
مفہوم یہ معلوم ہوتا ہے کہ اللہ تبارک و تعالیٰ جلّ مجدہ الکریم نے صرف وہ چیزیں حرام  
کی ہیں جن کا حاشیہ نمبر ۳ میں ذکر کیا گیا ہے۔ اس کے سوا کچھ حرام نہیں۔ دوسری  
آیت مبارکہ میں اس سے زیادہ صراحت کے ساتھ یہ بھی آیا ہے: قُلْ لَا اَجِدُ فِیْ  
مَا وُحِیَ اِلَیَّ مُحَرَّمًا عَلَی طَاعِمٍ یَطْعَمُهٗ اِلَّا اَنْ یَّکُوْنَ مِیْتَةً  
اَوْ دَمًا مَّسْفُوْحًا اَوْ لَحْمَ خِنْزِیْرِ فَاِنَّهٗ رِجْسٌ اَوْ فِسْقًا اٰهَلَّ لِغَیْرِ اللّٰهِ  
بِهٖ ۚ فَمَنْ اضْطُرَّ غَیْرَ بَاغٍ وَّلَا عَادٍ فَاِنَّ رَبَّکَ غَفُوْرٌ رَّحِیْمٌ ۝  
”(اے محبوب صلی اللہ علیک وسلم) آپ (ﷺ) انہیں فرمائیں میں نہیں پاتا اس میں  
جو میری طرف وحی ہوئی کسی کھانے والے پر کوئی کھانا حرام مگر یہ کہ مردار ہو یا رگوں کا

بہتا خون یا بد جانور کا گوشت کہ وہ نجاست ہے یا وہ بے حکمی کا جانور جس کے ذبح میں غیر خدا کا نام پکارا گیا تو جو ناچار ہوا نہ یوں کہ آپ خواہش کرے اور نہ یوں کہ ضرورت سے بڑھے تو بے شک اللہ (ﷻ) بخشنے والا مہربان ہے۔“ حالانکہ کئی چیزیں حرام ہیں۔ تو جواب یہ ہے اِنَّمَا حَصْرُكَ لِنَهْيِهِمْ بَلْ كُنْتُمْ لَهَا كَاهِنًا حَرْفِ تَحْقِيقٍ اور مَآءٍ کے ساتھ مرکب ہے اور اگر بالفرض حصر کے موافق آیت مبارکہ کا ترجمہ کیا جائے اور اِنَّمَا كُوْحَصْرِهِ كِي لِنَهْيِهِمْ بَلْ كُنْتُمْ لَهَا كَاهِنًا حَرْفِ تَحْقِيقٍ ہے یعنی اُن چیزوں کے اعتبار سے حصر ہے جن کو کفار نے اپنی طرف سے حرام کر لیا تھا جیسے بحیرہ سائبہ و صیلہ اور حام ۲ وغیرہ جن کا سورہ مائدہ کی آیت نمبر ۱۰۳ میں ذکر آتا ہے۔ تو اُن

۲ یہ چار جانور وہ تھے جنہیں مشرکین عرب بتوں کے نام پر چھوڑ دیتے تھے پھر اُن کا گوشت اور دودھ اپنے لئے حرام سمجھتے تھے۔ اُن کی تردید میں اللہ تبارک و تعالیٰ نے فرمایا: مَا جَعَلَ اللَّهُ مِنْ مَّ بَحِيرَةٍ وَلَا سَائِبَةٍ وَلَا وَصِيلَةٍ وَلَا حَامٍ لَا وَلَكِنَّ الَّذِينَ كَفَرُوا يَفْتَرُونَ عَلَى اللَّهِ الْكُذِبَ ط وَكَثُرُهُمْ لَا يَعْقِلُونَ ۝ (المائدہ: ۱۰۳) ”اللہ (تبارک و تعالیٰ) نے مقرر نہیں کیا (یعنی ان جانوروں کا گوشت حرام نہیں ہو گیا بلکہ حلال ہے)۔ کان چرا ہوا اور نہ بجا اور نہ وصیلہ اور نہ حامی۔ ہاں کافر اللہ (ﷻ) پر جھوٹا افتراء باندھے ہیں اور اُن میں اکثر بے عقل ہیں۔“ (۱) بحیرہ: یہ وہ اونٹنی تھی جو پانچ بار بچہ دے دے اور آخر میں اُس کے نہ ہو اُس کا کان چیر دیتے۔ (۲) سائبہ: وہ اونٹنی تھی جس کے متعلق وہ بتوں کی نذر مانتے تھے کہ اگر بیمار اچھا ہو جائے یا فلاں عزیز سفر سے بخیریت واپس آ جائے تو میری اونٹنی سائبہ ہے۔ (۳) وصیلہ: یہ وہ بکری تھی جس کے سات بچے پیدا ہو جاتے اور آخر میں نہ مادہ جوڑا ہوتا۔ (۴) حام: یہ وہ اونٹ تھا جس سے دس بار اونٹنی سے جفتی کروائی جاتی تو اُسے چھوڑ دیا جاتا اور کہتے یہ جانور ہمارے کھانے میں حرام ہیں۔ اللہ تبارک و تعالیٰ جل مجدہ الکریم کا ارشاد مبارک ہے۔ میں نے تو ان کو حرام قرار نہیں دیا یہ مشرکین کا بہتان اور افتراء ہے۔ کافر ان کو حرام سمجھتے تھے۔ جو بتوں کے نام چھوڑ دیئے گئے تھے۔ حالانکہ وہ حلال تھے معلوم ہوا ایسے جانوروں کو حرام سمجھنا مشرکین اور کفار کا طریقہ تھا۔ صحابہ کرام ؓ کفار سے جہاد کے بعد فتح کی صورت میں اُن کے ہر قسم کے مال پر قبضہ کرتے تھے جن میں جانور بھی ضرور ہوتے تھے مگر وہ سب کو مال غنیمت بنا کر آپس میں تقسیم کر لیتے تھے اور بغیر تحقیق کئے کھاتے تھے۔ (نور العرفان)

کے جواب میں اللہ تبارک و تعالیٰ ﷺ نے فرمایا کہ جن چیزوں کو تم نے حرام ٹھہرا رکھا ہے وہ حرام نہیں ہیں بلکہ حرام تو صرف یہ اشیاء ہیں۔ میتہ بہتا ہوا خون، خنزیر کا گوشت اور وہ جانور جس کو ذبح کرتے وقت غیر خدا کا نام لیا جائے۔

میتہ: میتہ سے مراد وہ جانور ہے جو ذبح کئے بغیر از خود مر جائے ۳ یا اُسے ذبح کیا جائے لیکن وہ ذبح شرعی طریقہ کے مطابق نہ ہو۔ اس میں اتنی قید اور ہے کہ ذبح ہونے کی اس میں شرعاً قابلیت بھی ہو۔ اب اس کے مطابق مچھلی اور ٹڈی میتہ سے نکل جائیں گے۔

حضرت عبداللہ بن عمر رضی اللہ تعالیٰ عنہما سے روایت ہے، فرماتے ہیں رسول کریم رؤف ورحیم ﷺ نے فرمایا: أَحِلُّ لَنَا مَيْتَانِ وَدَمَانَ السَّمَكِ وَالْجِرَادُ وَالْكَبْذُ وَالطَّحَالُ ۴ ”ہمارے لئے دو مردار اور دو خون حلال کر دیئے گئے۔ مردار تو مچھلی اور ٹڈی اور خون کلبجی اور تلی“۔

حضرت عبداللہ بن عمر رضی اللہ تعالیٰ عنہما ہی سے روایت ہے، فرماتے ہیں رسول کریم رؤف ورحیم ﷺ نے فرمایا: أَحَلَّتْ لَنَا مَيْتَانِ الْحَوْثُ وَالْجِرَادُ ۵ ”ہمارے لئے دو مردے مچھلی اور ٹڈی حلال قرار دیئے گئے ہیں“۔

أُهِلَّ = حلال سے بنا ہے۔ جس کے لفظی معنی پہلی یا دوسری تاریخ کا چاند ہے۔ اس کا مصدر ہے، حلال یعنی چاند دیکھنا۔ چونکہ اُس وقت شور بلند ہوتا ہے کہ چاند وہ ہے۔ اس لئے اس پکارنے کو حلال کہہ دیتے ہیں۔ بچے کی چیخ کو بھی اسی لئے استحلال اور احرام کو بھی حلال کہا جاتا ہے۔

۳ اُس کے مرنے کی مختلف صورتیں قرآن مجید میں بیان کی گئی ہیں..... وَالْمُنْخَنِقَةُ وَالْمَوْقُوذَةُ وَالْمُتَرَدِّيَةُ وَالنَّطِيحَةُ وَمَا أَكَلَ السَّبُعُ..... (المائدة: ۳) ”اور وہ جو گلا گھونٹنے سے مرے اور بے دھار کی چیز سے مارا ہوا اور جو گر کر مرے اور جسے کسی جانور نے سینگ مارا اور جسے کوئی درندہ کھا گیا“ ۴ مظہری جلد ۱ ص ۱۶۸۔ ۵ ابن ماجہ حدیث نمبر ۳۲۱۸۔

حضرت جابر رضی اللہ عنہ سے روایت ہے، فرماتے ہیں، نبی کریم رؤف و رحیم صلی اللہ علیہ وسلم نے فرمایا: الطِّفْلُ لَا يُصَلِّي عَلَيْهِ وَلَا يَرِثُ وَلَا يُورَثُ حَتَّى يَسْتَهْلَ ۶ ”طفل (بچے) پر نماز جنازہ نہ پڑھی جائے گی اور نہ وہ کسی کا وارث بنتا ہے اور نہ کوئی اُس کا وارث بنتا ہے جب تک کہ چیخ نہ مارے۔“

نبی کریم رؤف و رحیم صلی اللہ علیہ وسلم نے نومولود بچے کی آواز کو (اَسْتَهْلَ الصَّبِيُّ) فرمایا ہے۔ اہل لغت نے ہلال، اہل کی لغت میں شامل کر لیا۔

ابن ماجہ میں ہے إِذَا اسْتَهْلَ الصَّبِيُّ صَلَّى عَلَيْهِ وَوَرِثَ كَيْلَعْنِي ”جب بچہ آواز نکالے (روئے) تو اُس پر نماز جنازہ پڑھی جائے اور وہ وارث بھی ہوگا۔“ یہاں بچے کی آواز نکالنے کو ”استهل“ کہا گیا ہے۔

مگر عرف میں ذبح کرتے وقت کی آواز کو ہلال بولا جاتا ہے۔ وہ ہی معنی یہاں مراد ہیں۔

تفسیر ابن عباس میں ہے۔ وَمَا أَهْلٌ بِهِ لِغَيْرِ اللَّهِ سے مراد مَا ذُبِحَ لِغَيْرِ اسْمِ اللَّهِ عَمْدًا لِلْأَضْنَامِ ۷ ”جو اللہ (تبارک و تعالیٰ) کے نام کے سوا (غیر کا نام لے کر) عمداتوں کیلئے ذبح کیا جائے۔“

تفسیر روح البیان میں بھی ہے۔ أَيْ وَحَرَّمَ مَا رُفِعَ بِهِ الصَّوْتُ عِنْدَ ذَبْحِهِ لِلصَّنَمِ وَأَصْلُ الْإِهْلَالِ رَفْعُ الصَّوْتِ وَكَانُوا إِذَا ذَبَحُوا لِأَهْتِهِمْ يَرْفَعُونَ أَصْوَاتَهُمْ بِذِكْرِهَا وَيَقُولُونَ بِاسْمِ اللَّاتِ وَالْعُزَّى فَجَرَى ذَلِكَ مِنْ أَمْرِهِمْ حَتَّى قِيلَ لِكُلِّ ذَابِحٍ وَإِنْ لَمْ يَجْهَرُ بِالتَّسْمِيَةِ مُهْلٌ ۹ ”اور حرام کیا اللہ (تبارک و تعالیٰ) جَلَّ

۶ مشکوٰۃ حدیث نمبر ۱۶۹۱، مرقاۃ جلد ۴ ص ۱۵۱، ترمذی حدیث نمبر ۱۰۳۲۔ ۷ ابن ماجہ حدیث نمبر ۲۷۵۰، مشکوٰۃ حدیث نمبر ۳۰۵۰، مرقاۃ جلد ۶ ص ۳۱۴، دارمی جلد ۲ ص ۲۸۵، حدیث نمبر ۳۱۲۶۔ ۸ تفسیر ابن عباس ص ۱۸، دیگر تفاسیر و تراجم الصاوی علی الجلالین جلد ۱ ص ۷۱، مدارک جلد ۱ ص ۷۰-۶۹، بیضاوی ص ۴۰، تفسیر حسینی جلد ۱ ص ۲۸، شیخ سعدی، شاہ ولی اللہ امام احمد رضا فاضل بریلوی۔ ۹ تفسیر روح البیان جلد ۱ ص ۲۷۷۔

جلالہ) نے وہ جو پکارا ہے غیر اللہ کے لئے یعنی حرام کیا گیا ہے جو کہ بتوں کے لئے ذبح کے وقت غیر خدا کا نام پکارا گیا ہے۔ اہلال کے اصلی معنی رفع الصوت (یعنی آواز بلند کرنا) ہے اور بتوں کے پجاریوں کی عادت تھی کہ جب بتوں کیلئے جانور ذبح کرتے تو ان کے نام لے کر آواز کو بلند کرتے اور کہتے ”بِاسْمِ اللَّاتِ وَالْعُزَّىٰ“ پھر اس طرح کہ ان کی عادت بن گئی کہ ہر ذبح کو مُہلُّ کہا جاتا اگرچہ وہ ذبح کے وقت بسم اللہ جہر سے نہ بھی کہا جائے۔“

اگر یہ کہا جائے کہ جس چیز پر غیر خدا کا نام پکارا جائے وہ چیز حرام ہو جاتی ہے پھر حلال چیز کون سی رہے گی؟ اور یہ ایسی غیر منطقی بات ہے کہ جس کا کوئی سراپاؤں نہیں۔

لَاِنَّ الْعَرَبَ كَانُوا سَمِعُوْنَ الْاَوْثَانَ عِنْدَ الذَّبْحِ ۝۱۰  
(جبکہ) ”عرب ذبح کے وقت اپنے بتوں کا نام پکارتے۔“

اٰی وَحَرْمٌ ”مَا“ رُفِعَ بِهٖ الصَّوْتُ عِنْدَ الذَّبْحِ لِلصَّنَمِ وَاٰهْلِ  
الْهَلِّ رَفَعُ الصَّوْتِ وَكَانُوْا اِذَا ذَبَحُوْا لِاٰلِهَتِهِمْ يَرْفَعُوْنَ يَدَّ كُرْهًا وَ  
يَقُوْلُوْنَ بِاسْمِ الْاٰتِ وَالْعُزَّى ۝۱۱

یعنی ”وہ جانور حرام ہے جس پر ذبح کے وقت بت کے نام کی آواز بلند کی جائے اور اہل اہلال بلند ہوتا اور وہ (یعنی کافر) جس وقت اپنے معبودوں کے لئے ذبح کرتے تھے تو ان کے ذکر کے ساتھ آواز بلند کرتے تھے اور کہتے تھے لات و عزیٰ کے نام سے۔“

اٰی رَفَعُ الصَّوْتِ بِهٖ لِغَيْرِ اللّٰهِ وَهُوَ قَوْلُهُمْ بِاسْمِ الْاٰتِ وَ  
الْعُزَّى عِنْدَ ذَّبْحِهٖ ۝۱۲

”غیر اللہ کے لئے آواز کا بلند کرنا اور وہ قول ان کا ساتھ نام لات و عزیٰ کے وقت اُس کے ذبح کے۔“

اٰی رُفِعَ بِهٖ الصَّوْتُ عِنْدَ ذَّبْحِهٖ لِلصَّنَمِ ۝۱۳

۱۰ تفسیر کبیر جلد ۱ ص ۳۸۱۔ ۱۱ روح البیان جلد ۱ ص ۲۷۷۔ ۱۲ تفسیر نسفی مدارک جلد ۱ ص ۲۶۹۔

۱۳ تفسیر ابوسعود جلد ۲ ص ۱۲۱۔

”(جانور کے) ذبح کے وقت بت کے لیے آواز بلند کی جائے۔“

أَيُّ ذَبْحٍ عَلَىٰ اسْمٍ غَيْرِهِ وَالْإِهْلَالَ رَفْعُ الصَّوْتِ وَكَانُوا  
يُرَفَعُونَهُ عِنْدَ الذَّبْحِ لِإِهْلَائِهِمْ ۱۳

”یعنی غیر اللہ کے نام پر ذبح اور اہلال رفع الصوت کو کہتے ہیں اور وہ ذبح کے وقت اپنے معبودوں کے لیے آواز بلند کرتے تھے۔“

حضرت شاہ ولی اللہ محدث دہلوی جو شاہ رفیع الدین، شاہ عبدالقادر اور شاہ عبدالعزیز صاحبان کے والد گرامی ہیں اور اشرف علی تھانوی صاحب کے روحانی پیشوا ہیں اور غیر مقلدین اور دیوبند مکتب فکر کے لوگ جنہیں اپنا امام مانتے ہیں۔ جنہیں شیخ التفسیر اور امام الحدیثین مانا جاتا ہے۔ وہ محولہ بالا آیت پاک کا ترجمہ کرتے ہیں:-

”وآنچه آواز بلند کرده شود در ذبح وے بغیر خدا“

”اور جس جانور پر ذبح کرتے وقت خدا کے سوا کسی اور کا نام بلند کیا جائے وہ حرام ہے۔“

حضرت شیخ سعدی شیرازی علیہ الرحمہ جنہوں نے سب سے پہلے فارسی زبان میں ترجمہ کیا ہے۔ انہوں نے محولہ بالا آیت مبارکہ کا ترجمہ اس طرح کیا ہے:-

”وآنچه آواز برداشته شود در وقت ذبح برائے غیر خدا“

”اور وہ جانور جس پر ذبح کرتے وقت اللہ (وَجَلَّ جَلَلُهُ) کے

سوا کسی اور کا نام پکارا جائے۔“

وحید الزماں جو غیر مقلدین کے پیشوا اور امام ہیں۔ انہوں نے ترجمہ کیا ہے۔

”اور وہ جانور جس پر کاٹتے وقت اللہ کے سوا کسی اور کا نام پکارا جائے حرام ہے۔“

اعلیٰ حضرت امام احمد رضا فاضل بریلوی رحمہ اللہ تعالیٰ نے اس آیت

مبارکہ کا ترجمہ اس طرح کیا ہے۔

”اور وہ جانور جو غیر خدا کا نام لے کر ذبح کیا جائے۔“

حضرت عبداللہ بن عباس رضی اللہ تعالیٰ عنہما کی تفسیر ابن عباس میں: البقرة:

۱۷۳ المائدة: ۳، الانعام: ۱۴۵، النحل: ۱۱۵ کا ترجمہ ملاحظہ فرمائیں۔

مَا ذُبِحَ بِغَيْرِ اسْمِ اللّٰهِ عَمَدًا لِئَلَّا ضَنَامٌ

”اللہ (ﷻ) کے نام کے سوا عمدہ بتوں کے لیے ذبح کرنا“۔ (ص: ۲۲)

وَمَا ذُبِحَ بِغَيْرِ اسْمِ اللّٰهِ مُتَعَمِدًا

”اور عمدہ اللہ (ﷻ) کے نام کے سوا ذبح کرنا“۔ (ص: ۷۰)

ذُبِحَ بِغَيْرِ اسْمِ اللّٰهِ تَعَالٰی مُتَعَمِدًا

”دانستہ اللہ (ﷻ) کے نام کے سوا ذبح کرنا“۔ (ص: ۹۷)

وَمَا ذُبِحَ بِغَيْرِ اسْمِ اللّٰهِ عَمَدًا

”اور اللہ کے نام کے سوا عمدہ ذبح کرنا“۔ (ص: ۱۷۵)

بعض حضرات یہ کہتے ہیں کہ جس چیز پر اللہ تبارک و تعالیٰ کے سوا کسی اور کا نام

لیا جائے تو وہ چیز حرام ہو جاتی ہے اور دلیل کے طور پر یہی آیت مبارکہ پیش کرتے ہیں:-

.... وَمَا اٰهَلٌ بِهٖ لِغَيْرِ اللّٰهِ .... (البقرة: ۱۷۳)

اور یہ ترجمہ کرتے ہیں ”اور جس پر نام پکارا

اللہ کے سوا کسی کا وہ چیز کھانا حرام ہے“۔ (شاہ عبدالقادر)

اسی طرح مودودی صاحب نے ”تفہیم القرآن“ میں ترجمہ کیا ہے۔

”اور کوئی ایسی چیز نہ کھاؤ جس پر اللہ کے سوا کسی اور کا نام لیا گیا ہو“۔

اشرف علی تھانوی صاحب نے ترجمہ کیا ہے

”اللہ (تبارک و تعالیٰ) نے تم پر حرام کیا ہے۔۔۔۔ اور

ایسے جانور کو جو غیر اللہ کے نام زد کر دیا گیا ہو“۔

ثناء اللہ امرتسری صاحب نے ترجمہ کیا ہے۔

”اور جو اللہ کے سوا غیر کے نام سے پکاری ہو بے شک تم پر حرام ہے“۔

محمود الحسن دیوبندی صاحب نے یہ ترجمہ کیا ہے  
 ”(اُس نے تم پر یہی حرام کیا ہے) اور جس جانور پر نام پکارا اللہ کے سوا کسی اور کا۔“  
 چند اور تراجم ملاحظہ فرمائیں:

شاہ رفیع الدین صاحب ترجمہ کرتے ہیں:-

اور جو کچھ پکارا جائے اوپر اُس کے سوائے خدا کے (البقرہ: ۱۷۳)

اور وہ چیز کہ بلند آواز کی جائے واسطے غیر خدا کے۔ (المائدہ: ۳)

شاہ عبدالقادر صاحب ترجمہ کرتے ہیں:-

اور جس چیز پر نام پکارا جائے اللہ کے سوا کا (البقرہ: ۱۷۳)

اور جس چیز پر نام پکارا جائے اللہ کے سوا کا (المائدہ: ۳)۔

فتح محمد جالندھری، حافظ محمد لکھوی، ڈپٹی نذیر احمد، احمد علی لاہوری، محمود الحسن  
 عبدالماجد دریا بادی اور عبداللہ یوسف علی صاحبان وغیرہ نے بھی محمولہ بالاتراجم کی طرح  
 ترجمہ کیا ہے۔

جبکہ اشرف علی تھانوی، غلام احمد حریری، مفتی محمد شفیع اور احمد سعید صاحبان نے  
 ترجمہ کیا ہے کہ

”جس چیز کو غیر اللہ کے نامزد کر دیا گیا ہو اور جو جانور غیر اللہ کے نامزد کر دیا گیا ہو۔“

حالانکہ وَمَا أَهْلٌ بِهِ لغيرِ اللَّهِ میں ”نامزدگی“ کے معنوں والا کوئی لفظ نہیں۔

من گھڑت اور غلط تراجم نے لوگوں میں تفرقہ پیدا کر دیا ہے۔ ان مذکورہ

بالاحضرات کے پیروکار آنکھیں بند کر کے جس چیز کو چاہتے ہیں حرام قرار دیتے ہیں۔

لیکن لطف کی بات ہے کہ یہ لوگ ایک طرف گیارہویں شریف، نذر و نیاز اور ختم شریف

کو حرام قرار دیتے ہیں اور دوسری طرف وہیں بیٹھ کر خوب سیر ہو کر ڈٹ کر کھاتے ہیں۔

چیزوں پر اللہ تبارک و تعالیٰ جل مجدہ الکریم کے سوا دوسروں کا نام لینا قرآن

مجید کی کئی آیات کریمہ سے ثابت ہے۔

۱۔ يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ

لَعَلَّكُمْ تَتَّقُونَ ۝ الَّذِي جَعَلَ لَكُمْ الْأَرْضَ فِرَاشًا وَالسَّمَاءَ  
بِنَاءً ص... (البقرہ: ۲۲)

”اے لوگو! اپنے رب کی عبادت کرو جس نے تمہیں اور تم سے اگلوں کو پیدا کیا  
یہ امید کرتے ہوئے کہ تمہیں پرہیزگاری ملے اور جس نے تمہارے لئے زمین  
کو بچھونا اور آسمان کو عمارت بنایا۔“

۲۔ هُوَ الَّذِي خَلَقَ لَكُمْ مَّا فِي الْأَرْضِ جَمِيعًا... (البقرہ: ۲۹)  
”وہی ہے جس نے تمہارے لئے بنایا جو کچھ زمین میں ہے۔“

۳۔ وَعَلَى الَّذِينَ يُطِيقُونَهُ فِدْيَةٌ طَعَامُ مَسْكِينٍ ط... (البقرہ: ۱۸۳)  
”اور جنہیں اس کی طاقت نہ ہو (یعنی روزہ رکھنے کی) وہ بدلہ دیں ایک مسکین کا  
کھانا۔“

۴۔ وَلَا تَاْكُلُوا أَمْوَالَكُم بَيْنَكُم بِالْبَاطِلِ... (البقرہ: ۱۸۸)  
”اور آپس میں ایک دوسرے کا مال ناحق مت کھاؤ۔“

۵۔ يَسْأَلُونَكَ مَاذَا يُنْفِقُونَ ۗ قُلْ مَا أَنْفَقْتُمْ مِنْ خَيْرٍ فَلِلَّوَالِدِينَ  
وَالْأَقْرَبِينَ وَالْيَتَامَى وَالْمَسْكِينِ وَابْنِ السَّبِيلِ ط وَمَا تَفَعَّلُوا  
مِنْ خَيْرٍ فَإِنَّ اللَّهَ بِهِ عَلِيمٌ ۝ (البقرہ: ۲۱۵)

”آپ ﷺ سے سوال کرتے ہیں کیا خرچ کریں؟ فرمادیجئے جو کچھ مال نیکی  
میں خرچ کرو تو وہ ماں باپ کے لئے اور قریب کے رشتہ داروں کے لئے اور  
یتیموں اور محتاجوں اور راہ گیروں کے لئے ہے اور جو بھلائی کرو بے شک  
اللہ (تبارک و تعالیٰ جل سلطانہ) اُسے جانتا ہے۔“

۶۔ ... وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ ط...  
(البقرہ: ۲۳۳)

”اور جس کا بچہ ہے اُس پر عورتوں کا کھانا اور عورتوں کے کپڑے ہیں حسب

ضرورت۔“

۷۔ ...فَانظُرْ اِلَى طَعَامِكَ وَشَرَابِكَ لَمْ يَتَسَنَّهٖ وَانظُرْ اِلَى

حِمَارِكَ..... (البقرة: ۲۵۹)

”اپنے کھانے اور اپنے پانی کو دیکھ کہ اب تک بونہ لایا اور اپنے گدھے کو دیکھ (جس کی ہڈیاں تک سلامت نہ رہیں)۔“

۸۔ ... قَالَ يَا مَرْيَمُ اِنِّى لَكَ هٰذَا... (آل عمران: ۳۷)

”فرمایا: اے مریم! یہ تیرے لئے کہاں سے آیا؟“

۹۔ ... وَ اٰكْلِهِمْ اَمْوَالِ النَّاسِ بِالْبٰطِلِ ط... (النساء: ۱۶۱)

”اور لوگوں کا مال ناحق کھا جاتے۔“

۱۰۔ اَلْيَوْمَ اُحِلَّ لَكُمْ الطَّيِّبُ ط وَطَعَامُ الَّذِيْنَ اُوْتُوا الْكِتٰبَ حِلٌّ

لَكُمْ ص وَطَعَامُكُمْ حِلٌّ لَّهُمْ ص... (المائدة: ۵)

”آج تمہارے لئے پاک چیزیں حلال ہوئی اور کتابیوں کا کھانا تمہارے لئے حلال ہے اور تمہارا کھانا ان کے لئے حلال ہے۔“

۱۱۔ اِنَّمَا الصَّدَقٰتُ لِلْفُقَرٰآءِ وَ الْمَسْكِيْنَ وَ الْعَمِلِيْنَ عَلَيْهَا وَ الْمُؤَلَّفَةِ

قُلُوْبُهُمْ وَ فِى الرِّقَابِ وَ الْغَارِمِيْنَ وَ فِى سَبِيْلِ اللّٰهِ وَ ابْنِ السَّبِيْلِ ط

فَرِيضَةٌ مِّنَ اللّٰهِ ط وَ اللّٰهُ عَلِيْمٌ حَكِيْمٌ ۝ (التوبة: ۶۰)

”زکوٰۃ (صدقات) فقراء (محتاجوں) کے لئے اور نرے نادار اور جو انہیں

تخویل کر کے (اکٹھا کر کے) لائیں اور جن کے دلوں کو اسلام سے الفت دی

جائے اور قیدیوں کے لئے اور قرض داروں کے لئے۔ اور جو اللہ (وَجَلَّتْ) کی

راہ میں (یعنی جہاد میں) ہیں اور مسافروں کے لئے اور یہ اللہ (حَجَّالَهُ) کی

طرف سے مقرر ہے اور اللہ (وَجَلَّتْ) علم و حکمت والا ہے۔“

۱۲۔ خُذْ مِنْ اَمْوَالِهِمْ صَدَقَةً تُطَهِّرُهُمْ وَ تُزَكِّيهِمْ بِهَا وَ صَلِّ عَلَيْهِمْ ط

... (التوبة: ۱۰۳)

”اے محبوب (صلی اللہ علیک وسلم) اُن کے مال میں سے زکوٰۃ تحصیل فرمائیں جس سے آپ (ﷺ) انہیں سحر اور پاکیزہ فرمائیں اور اُن کے حق میں دُعائے خیر فرمائیں۔“

۱۳۔ وَالْأَنْعَامَ خَلَقَهَا ۚ لَكُمْ فِيهَا دِفْءٌ وَمَنَافِعُ وَمِنْهَا تَأْكُلُونَ ۝  
(النحل: ۵)

اور چوپائے پیدا کئے اُن میں تمہارے لئے گرم لباس اور منفعتیں ہیں اور اُن میں سے کھاتے ہو۔“

۱۴۔ هُوَ الَّذِي أَنْزَلَ مِنَ السَّمَاءِ مَاءً لَكُمْ مِنْهُ شَرَابٌ وَمِنْهُ شَجَرٌ فِيهِ تُسِيمُونَ ۝ يُنبِتُ لَكُمْ بِهِ الزَّرْعَ وَالزَّيْتُونَ وَالنَّخِيلَ وَالْأَعْنَابَ وَمِنْ كُلِّ الثَّمَرَاتِ ۚ إِنَّ فِي ذَلِكَ لَآيَةً لِّقَوْمٍ يَتَفَكَّرُونَ ۝ (النحل: ۱۱-۱۰)

”وہی ہے جس نے آسمان سے پانی اتارا۔ اس سے تمہارے لئے پینا ہے، اور اس سے درخت ہیں جس سے چراتے ہو اور پانی سے تمہارے لئے کھیتی اگاتا ہے اور زیتون اور کھجور اور انگور اور ہر قسم کے پھل۔ بے شک اس میں نشانی ہے غور و فکر کرنے والوں کے لئے۔“

۱۵۔ وَاللَّهُ جَعَلَ لَكُمْ مِمَّا خَلَقَ ظِلَالًا وَجَعَلَ لَكُمْ مِنَ الْجِبَالِ أَكْنَانًا ۚ وَجَعَلَ لَكُمْ سَرَابِيلَ تَقِيكُمُ الْحَرَّ وَسَرَابِيلَ تَقِيكُمُ بَأْسَكُمْ ۚ كَذَلِكَ يُتِمُّ نِعْمَتَهُ عَلَيْكُمْ لَعَلَّكُمْ تُسْلِمُونَ ۝ (النحل: ۸۱)

”اور اللہ (ﷻ) نے تمہارے لئے بنائے اپنی بنائی ہوئی چیزوں سے سائے دیئے اور تمہارے لئے پہاڑوں میں چھپنے کے لئے جگہ بنائی اور تمہارے لئے کچھ پہناوے بنائے کہ تمہیں گرمی سے بچائیں اور کچھ پہناوے کہ لڑائی میں

تمہاری حفاظت کریں۔ یونہی اپنی نعمت تم پر پوری فرماتا ہے کہ تم فرمان مانو۔  
 ۱۶۔ فَلَمَّا بَلَغَ مَجْمَعَ بَيْنِهِمَا نَسِيًا حَوْثَهُمَا فَتَاخَذَ سَبِيلَهُ فِي الْبَحْرِ  
 سَرَبًا ۝ (الکہف: ۶۱)

”پھر جب وہ دونوں اُن (دو) دریاؤں کے ملنے کی جگہ پہنچا اپنی مچھلی بھول گئے  
 اور اُس نے سمندر میں اپنی راہ لی سرنگ بنائی۔“

۱۷۔ اَمَّا السَّفِينَةُ فَكَانَتْ لِمَسْكِينٍ يَعْمَلُونَ فِي الْبَحْرِ -----  
 (الکہف: ۷۹)

”وہ جو کشتی تھی وہ کچھ محتاجوں کے لئے تھی کہ دریا میں کام کرتے تھے۔“

۱۸۔ وَاَمَّا الْجِدَارُ فَكَانَ لِغُلَامَيْنِ يَتِيمَيْنِ فِي الْمَدِينَةِ وَكَانَ تَحْتَهُ  
 كَنْزٌ لَهُمَا وَكَانَ أَبُوهُمَا صَالِحًا ..... (الکہف: ۸۲)  
 ”اور رہی وہ دیوار وہ شہر کے دو یتیموں کے لئے تھی اور اُس کے نیچے اُن کے  
 لئے خزانہ تھا اور اُن کا باپ نیک آدمی تھا۔“

۱۹۔ قَالُوا يَا ذَا الْقُرْنَيْنِ اِنَّ يَاجُوجَ وَمَاجُوجَ مُفْسِدُونَ فِي الْاَرْضِ  
 فَهَلْ نَجْعَلُ لَكَ خَرْجًا عَلٰى اَنْ تَجْعَلَ بَيْنَنَا وَبَيْنَهُمْ سَدًّا ۝  
 (الکہف: ۹۳)

”انہوں نے کہا، اے ذوالقرنین! بے شک یا جوج و ماجوج زمین میں فساد  
 مچاتے ہیں کیا ہم آپ کے لئے کچھ مال مقرر کریں اس پر کہ آپ ہم میں اور  
 اُن میں ایک دیوار بنائیں۔“

۲۰۔ اِنِّیْ اَنَا رَبُّكَ فَاخْلَعْ نَعْلَیْكَ ۚ ----- (طہ: ۱۲)

”بے شک میں تیرا پالنے والا ہوں تو تو اپنے جوتے اتار ڈال۔“

۲۱۔ وَمَا تِلْكَ بِیْمِیْنِكَ یٰمُوسٰی ۝ قَالَ هٰی عَصٰی ۚ اتَوَكَّلُوْا  
 عَلَیْهَا وَاَهْشِبْهَا عَلٰی غَنَمِیْ وَلِیْ فِیْهَا مَارِبٌ اٰخْرٰی ۝

(طہ: ۱۸-۱۷)

”اور یہ تیرے دانتے ہاتھ میں کیا ہے؟ اے موسیٰ (علیہ السلام)۔ عرض کیا یہ میرا عصا ہے۔ میں اس پر تکیہ لگاتا ہوں اور اس سے اپنی بکریوں پر پتے جھاڑتا ہوں اور میرے لئے اس میں اور کام (بھی) ہیں۔“

۲۲۔ وَدَاوُدَ وَسُلَيْمَانَ إِذْ يَحْكُمْنَ فِي الْحَرْثِ إِذْ نَفَسَتْ فِيهِ غَمَمُ الْقَوْمِ ۚ وَكُنَّا لِحُكْمِهِمْ شَاهِدِينَ ۝ (الانبياء: ۷۸)

”اور (حضرت) داؤد (علیہ السلام) اور (حضرت) سلیمان (علیہ السلام) کو یاد کرو جب کھیتی کا ایک جھگڑا چکاتے تھے جب رات کو اُس میں کچھ لوگوں کی بکریاں چھوئیں اور ہم اُن کے حکم کے وقت حاضر تھے۔“

۲۳۔ فَانْشَأْنَا لَكُمْ بِهِ جَنَّتٍ مِّنْ نَّخِيلٍ وَأَعْنَابٍ لَّكُمْ فِيهَا فَوَاحِشٌ كَثِيرَةٌ وَمِنْهَا تَأْكُلُونَ ۝ وَشَجَرَةً تَخْرُجُ مِنْ طُورِ سَيْنَاءَ تَنْبُتُ بِالذَّهْنِ وَصَبْغٍ لِلْأَكْلِينَ ۝ وَإِنَّ لَكُمْ فِي الْأَنْعَامِ لَعِبْرَةً ۚ نُسْقِيكُمْ مِمَّا فِي بُطُونِهَا وَلَكُمْ فِيهَا مَنَافِعُ كَثِيرَةٌ وَمِنْهَا تَأْكُلُونَ ۝ (المؤمنون: ۲۱، ۲۰، ۱۹)

”تو اس سے ہم نے تمہارے لئے باغ پیدا کئے کھجوروں اور انگوروں کے، تمہارے لئے ان میں بہت سے میوے ہیں اور ان میں سے کھاتے ہو اور وہ پیڑ پیدا کیا کہ طور سیناء سے نکلتا ہے، تیل لے کر اُگتا ہے اور کھانے والوں کے لئے سالن اور بے شک تمہارے لئے چوپاؤں میں سمجھنے کا مقام ہے، ہم تمہیں پلاتے ہیں اُس میں سے جو اُن کے پیٹ میں ہے اور تمہارے لئے ان میں بہت فائدے ہیں اور اُن سے تم کھاتے ہو۔“

۲۴۔ وَمِنْ رَّحْمَتِهِ جَعَلَ لَكُمْ لَيْلَ وَالنَّهَارَ لِتَسْكُنُوا فِيهِ وَلِتَبْتَغُوا مِنْ فَضْلِهِ وَلِعَلَّكُمْ تَشْكُرُونَ ۝ (القصص: ۷۳)

”اور اُس نے اپنی مہر سے تمہارے لئے رات اور دن بنائے تاکہ رات

میں آرام کرو اور دن میں اُس کا فضل ڈھونڈو اور اس لئے کہ تم حق مانو“۔

۲۵۔ وَأَوْرَثَكُم أَرْضَهُمْ وَدِيَارَهُمْ وَأَمْوَالَهُمْ وَأَرْضًا لَّكُمْ تَطْنُوْنَهَا ط

----- (الاحزاب: ۲۷)

”اور ہم نے تمہارے ہاتھ لگائے اُن کی زمین اور اُن کے مکان اور اُن کے مال

اور وہ زمین جس پر تم نے ابھی قدم نہیں رکھا ہے“۔

۲۶۔ قَالَ لَقَدْ ظَلَمَكَ بِسُؤَالِ نَعَجَتِكَ إِلَىٰ نِعَاجِهِ ط

----- (ص: ۲۳)

”فرمایا بے شک یہ تجھ پر زیادتی کرتا ہے کہ تیری دُنْبی اپنی دُنْبیوں میں

ملانے کو مانگتا ہے“۔

۲۷۔ مَا آفَاءَ اللَّهُ عَلَىٰ رَسُولِهِ مِنْ أَهْلِ الْقُرَىٰ فَلِللَّهِ وَلِلرَّسُولِ

وَلِلَّذِي الْقُرْبَىٰ وَالْيَتْمَىٰ وَالْمَسْكِينِ وَابْنِ السَّبِيلِ لَا كَيْ لَا

يَكُونُ دُولَةً بَيْنَ الْأَغْنِيَاءِ ط وَمَا أَتَكُمُ الرَّسُولُ فَخُذُوهُ وَمَا

نَهَكُمُ عَنْهُ فَأَنْتَهُوا ؕ فَاتَّقُوا اللَّهَ ط إِنَّ اللَّهَ شَدِيدُ الْعِقَابِ ؕ

لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ

يَتَّغُونَ فَضْلًا مِنَ اللَّهِ وَرِضْوَانًا وَيَنْصُرُونَ اللَّهَ وَرَسُولَهُ ط

أُولَٰئِكَ هُمُ الصَّادِقُونَ ؕ (الحشر: ۸-۷)

”جو اللہ (تبارک و تعالیٰ ﷻ) نے غنیمت دلائی اپنے رسولوں (علیہم

السلام) کو شہروں والوں سے وہ اللہ (تبارک و تعالیٰ) کے لئے ہے اور رسول

(ﷺ) کے لئے ہے اور رشتہ داروں اور یتیموں اور مسکینوں اور مسافروں

کے لئے کہ تمہارے اغنیاء کا مال نہ ہو جائے اور جو کچھ تمہیں رسول (ﷺ)

عطا فرمائیں وہ لو اور جس سے منع فرمائیں باز رہو اور اللہ (ﷻ) سے ڈرو۔

بے شک اللہ (ﷻ) کا عذاب سخت ہے۔ اُن ہجرت کرنے والے فقیروں کے لئے جو اپنے گھروں اور مالوں سے نکالے گئے اور اللہ (ﷻ) کا فضل اور اُس کی رضا چاہتے ہیں اور اللہ (جل شانہ) اور رسول (اللہ ﷺ) کی مدد کرتے وہی سچے ہیں۔“

۲۸۔ وَالَّذِينَ فِيْ اَمْوَالِهِمْ حَقٌّ مَّعْلُوْمٌ ۗ لِّلسَّآئِلِ وَالْمَحْرُوْمِ ۝  
(المعارج: ۲۵-۲۴)

”اور وہ جن کے مال میں ایک معلوم حق ہے۔ اُس کے لئے جو مانگے اور جو مانگ بھی نہ سکے تو محروم رہے۔“

اوپر اٹھائیس آیات مبارکہ پیش کی گئی ہیں جن میں (غیر خدا) کی طرف چیزوں کی نسبت کی گئی ہے۔ یعنی فرمایا گیا ہے کہ یہ چیزیں غیر خدا کے لئے ہیں اور غیر خدا کے لئے مشہور کر دی گئی ہیں۔ جو حضرت یہ ترجمہ کرتے ہیں کہ ”اور ہر وہ چیز جو اللہ کے سوا دوسروں کے نام پر مشہور کی جائے حرام ہے۔“ اُن کے ترجمہ کے مطابق ہر چیز حرام ہے۔ قرآن مجید میں تو بیان ہے کہ سب کچھ تمہارے لئے ہے: یعنی کیا کیا؟

- (۱) زمین فرش۔ (۲) آسمان چھت۔ (۳) طعام۔ (۴) رزق۔
- (۵) تمہارے ماں باپ رشتہ دار یتیم، مسکین اور مسافر کے لئے۔ (۶) کپڑے۔
- (۷) کھانا، زیتون۔ (۸) پانی۔ (۹) دراز گوش، انگور وغیرہ (۱۰) سائے۔
- (۱۱) صدقہ، مال، زکوٰۃ، فقیروں، مسکینوں، عاملین، اسلام کی اُلفت رکھنے والے اور مسافروں کے لئے۔ (۱۲) جانوروں سے گرم لباس اور منفعتیں پہاڑ۔ (۱۳) گرمی سے بچانے والے پہناوے۔ (۱۴) پانی۔ (۱۵) کھیتی۔ (۱۶) مچھلی۔ (۱۷) کشتی۔
- (۱۸) دیوار، خزانہ۔ (۱۹) مال، سالن اور جوتے۔ (۲۱) عصاء۔ (۲۲) کھجور۔
- (۲۳) باغ۔ (۲۴) رات۔ (۲۵) دن۔ (۲۶) حق۔ (۲۷) غنیمت۔
- (۲۸) میری بکریاں۔ (۲۹) قوم کی بکریاں۔ (۳۰) کھیتی۔ (۳۱) زمین۔

(۳۲) مکان۔ (۳۳) دنیاں۔ (۳۴) اہل کتاب کا کھانا وغیرہ۔ یہ تمہارے لئے ہیں (یعنی غیر خدا کے لئے ہیں)

محولہ بالا قرآنی آیات مبارکہ سے یہ بات روز روشن کی طرح واضح ہو جاتی ہے کہ چیزیں جاندار ہوں یا غیر جاندار کی نسبت مخلوق کی طرف جائز ہے۔ یہاں تک کہ کھانے پینے کی چیزوں پر بھی اللہ تبارک و تعالیٰ جل جلالہ کے سوا مخلوق کا نام لے سکتے ہیں۔ جیسے مسکین کا کھانا (طَعَامُ مَسْكِينٍ) حضرت عزیر علی نبینا وعلیہ الصلوٰۃ والسلام کا کھانا اور پانی (طَعَامِکَ وَشَرَابِکَ) حضرت موسیٰ علی نبینا وعلیہ الصلوٰۃ والسلام کی بکریاں (غَنَمِی) قوم کی بکریاں (غَنَمُ الْقَوْمِ) حضرت موسیٰ علیہ السلام اور حضرت یوشع بن نون علیہ السلام کی مچھلی (حُوتَهُمَا) اہل کتاب کا کھانا (طَعَامُ الَّذِیْنَ اُوتُوا الْكِتَابَ)

اور آخر میں رب ذوالجلال والا کرام کے باپایاں انعامات میں سے اس عظیم انعام نو ملاحظہ فرمائیں۔

ارشاد رب ذوالجلال والا کرام ہے: وَبَشِّرِ الَّذِينَ آمَنُوا وَعَمِلُوا الصَّالِحَاتِ أَنَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ..... (البقرہ ۲۵)  
”اور انہیں خوش خبری سنائیں اور (اے محبوب صلی اللہ تعالیٰ علیک وسلم) آپ (صلی اللہ علیہ وسلم) ان لوگوں کو جو ایمان لائے اور اچھے کام کئے انہیں خوش خبری سنائیں کہ ان کے لئے جنتیں جن کے نیچے نہریں رواں ہیں۔۔۔۔۔۔“

غور فرمائیں رب کائنات جل سلطانہ نے تو جنتیں مومنوں کے نام لگا دیں رب ان لوگوں کا کیا بنے گا جو کہتے ہیں جن چیز پر اللہ تبارک و تعالیٰ کے سوا کس کا نام رکھ دیا جائے وہ چیز حرام ہو جاتی ہے۔ جب ایسے لوگوں خود ساختہ نظریہ کے مطابق جنت حرام ہے تو پھر یہ حضرات کہاں جائیں گے۔ اب ایک ہی ٹھکانہ ہے ان کی خوشی ہے۔ ہم ایمان والوں کو کسی صاحب کی پسند پر اعتراض نہیں ہے۔ بہر حال ہم ایمان

والوں کے لئے نامزد کر دی گئی ہے۔

احادیثِ مقدسہ میں بھی چیزوں پر غیر خدا کا نام مشہور ہے:

۱۔ حضرت سعد بن عبادہ رضی اللہ عنہ سے روایت ہے، فرماتے ہیں کہ میں نے بارگاہِ رسالت مآب صلی اللہ علیہ وسلم میں عرض کیا:-

يَا رَسُولَ اللَّهِ إِنَّ أُمَّ سَعْدٍ مَاتَتْ فَأَيُّ الصَّدَقَةِ أَفْضَلُ قَالَ  
الْمَاءُ فَحَفَرَ بئْرًا قَالَ هَذِهِ لِأُمِّ سَعْدٍ ۱۵

”یا رسول اللہ (صلی اللہ علیک وسلم) سعد رضی اللہ عنہ کی والدہ وصال کر گئی ہیں۔ اُن کے لیے کون سا صدقہ افضل ہے؟ آپ صلی اللہ علیہ وسلم نے فرمایا: پانی۔ (حضرت سعد رضی اللہ عنہ) نے کنواں کھودا اور کہا یہ سعد کی والدہ کے لیے ہے؟“

اس حدیثِ پاک کی بعض روایات میں یہ اضافہ بھی ہے کہ اس کے راوی حضرت حسن بصری رضی اللہ عنہ نے یہ حدیث سناتے وقت اپنے شاگردوں سے فرمایا تھا۔ ”فَتِلْكَ سَقَايَةُ اِلسَّعْدِ بِالْمَدِينَةِ“ (مدینہ شریف میں ”سقایہ آل سعد“ کے نام سے جو سبیل ہے یہ دراصل وہی ہے) اس سے معلوم ہوتا ہے کہ حضرت سعد رضی اللہ عنہ نے اپنی والدہ کی طرف سے جو کنواں وقف کیا تھا وہی ”سقایہ آل سعد“ کے نام سے بھی مشہور تھا۔ حضرت حسن بصری رضی اللہ عنہ کی اس شہادت کے بعد ظاہر ہے کہ اس حدیثِ پاک کا استنادی درجہ کچھ اور بڑھ رہا ہے، (من وعن از تحقیق مسئلہ ایصالِ ثواب ص ۱۸ مؤلفہ منظور احمد نعمانی دیوبندی، شائع کردہ مکتبۃ الفرقان)

نسائی شریف جلد ۲ ص ۱۳۳ میں حدیثِ پاک درج ہے جس میں سرکارِ کائنات صلی اللہ علیہ وسلم سے عرض کیا گیا، کون سا صدقہ افضل ہے؟ تو فرمایا: سَقَى الْمَاءِ ”پانی پلانا“ ”فَتِلْكَ سَقَايَةُ سَعْدٍ بِالْمَدِينَةِ“ ”تو یہ مدینہ شریف میں (حضرت سعد رضی اللہ عنہ) ہی کی سبیل ہے۔“ (تیسیر الباری جلد ۴ ص ۲۴ میں وحید

۱۵۔ نسائی جلد ۲ ص ۱۳۲ ابوداؤد جلد ۱ ص ۲۳۳ ابن ماجہ ص ۱۹۹ مشکوٰۃ ص ۱۶۹ تیسیر الباری (غیر مقلد) جلد ۴ ص ۲۲ غیر مقلدین کا ترجمان ہفت روزہ ”الاعتصام“ جلد ۳۲ شماره ۱۲-۱۳، ۱۲۲، ۱۲۳، اکتوبر ۱۹۸۰ء۔

الزماں نے اسی روایت کا حوالہ دیا ہے)

اب بھی خصوصاً ان گرم خشک علاقوں میں جہاں پانی کم ہوتا ہے بعض لوگ سبیلیں لگاتے ہیں۔ عام مسلمان ختم شریف اور فاتحہ وغیرہ میں دوسری چیزوں کے ساتھ پانی اور دودھ بھی رکھ لیتے ہیں۔

محولہ بالا حدیث شریف سے ایک بات تو یہ معلوم ہوئی کہ پانی کی خیرات بہتر ہے۔ بزرگانِ دین کے نام اور دیگر وصال شدہ مسلمانوں کے نام کی سبیلیں، ایصالِ ثواب کی نیت سے لگانا، ان سب کا ماخذ یہ حدیث مبارکہ ہے۔ ثواب بخشنے وقت ایصالِ ثواب کے الفاظ زبان سے ادا کرنا جائز ہے کہ خدایا اس کا ثواب فلاں کو پہنچے۔ دوسرے یہ کہ کسی شے پر میت کا نام (یعنی اللہ تبارک و تعالیٰ کے سوا کسی بندے کا نام) آجانے سے وہ شے حرام نہ ہوگی۔ دیکھو حضرت سعد رضی اللہ عنہ نے اس کنوئیں کو اپنی والدہ محترمہ کے نام سے منسوب کیا۔ (اور مشہور ہو گیا ام سعد کا کنواں) ۱۶

نوٹ: مذکورہ بالا حدیث مبارکہ میں یہ نہیں آیا کہ ایصالِ ثواب حرام ہے۔ ایسا سوچنے والے اللہ تبارک و تعالیٰ سے ڈریں اور اپنی اصلاح کریں۔

۲- حضرت سعید بن عمر رضی اللہ عنہ سے روایت ہے کہ حضرت سعد بن عبادہ رضی اللہ عنہ (نبی کریم صلی اللہ علیہ وسلم کے ساتھ بعض غزوات میں نکلے اور ان کی والدہ کے وصال کا وقت پہنچ گیا۔ کسی نے کہا وصیت کر جاؤ۔ انہوں نے کہا کہ کس چیز کی وصیت کر جاؤں؟ سب مال (حضرت سعد رضی اللہ عنہ) کا ہے۔ (حضرت سعد رضی اللہ عنہ) کی واپسی سے قبل ہی ان کا انتقال ہو گیا۔ جب (حضرت سعد رضی اللہ عنہ) آئے تو ان سے اس کا تذکرہ کیا گیا۔ انہوں نے رسول کریم صلی اللہ علیہ وسلم کی بارگاہِ اقدس میں عرض کیا:-

يَا رَسُولَ اللَّهِ هَلْ يَنْفَعُهَا إِنْ أَتَصَدَّقْتُ عَنْهَا فَقَالَ النَّبِيُّ صلی اللہ علیہ وسلم  
نَعَمْ فَقَالَ سَعْدٌ حَائِطٌ كَذَا وَكَذَا صَدَقَةٌ عَنْهَا لِحَائِطِ سَمَاءَ ۷  
”یا رسول اللہ (صلی اللہ تعالیٰ علیک وسلم) اگر میں ان کی طرف سے صدقہ

کروں تو کیا میری والدہ (صاحبہ) کو اُس کا نفع پہنچے گا؟ تو نبی کریم رُوف و رحیم ﷺ نے فرمایا: ہاں! تو (حضرت) سعد (رضی اللہ عنہ) نے نام لے کر عرض کیا کہ فلاں فلاں باغ اُن کی طرف سے صدقہ ہے۔“

۳۔ ایک اور حدیث شریف جو حضرت عبداللہ بن عباس رضی اللہ تعالیٰ عنہما سے مروی ہے اُس میں اس طرح ہے کہ:-

أَنَّ رَجُلًا قَالَ يَا رَسُولَ اللَّهِ إِنَّ أُمَّهُ تُوفِّيتُ أَفَيَنْفَعُهَا إِنْ تَصَدَّقْتُ عَنْهَا قَالَ نَعَمْ قَالَ فَإِنَّ لِي مَخْرَفًا فَأَشْهَدُكَ إِنِّي قَدْ تَصَدَّقْتُ بِهِ عَنْهَا ۱۸

”کسی آدمی نے رسول اللہ ﷺ سے عرض کیا کہ میری والدہ صاحبہ فوت ہوگئی ہیں اگر اُن کے لئے کچھ صدقہ کیا جائے تو کیا اُن کو اس خیرات کا فائدہ ہوگا؟ فرمایا: ہاں! ہوگا۔ (اُس شخص نے) عرض کیا: میرا ایک باغ ہے اور میں آپ ﷺ کو گواہ کرتا ہوں کہ وہ باغ میں اُن کی طرف سے خیرات کرتا ہوں۔“

۴۔ بخاری شریف میں اسی طرح کا واقعہ حضرت سعد بن عبادہ رضی اللہ عنہ کے بارے میں بھی ہے جو قبیلہ خزرج کی شاخ بنی ساعدہ سے تعلق رکھتے تھے۔ جس کا بیان اس طرح ہے۔ اُنہوں نے عرض کیا:

إِنَّ حَائِطِي الْمَخْرَافِ صَدَقَةٌ عَلَيْهَا ۱۹

”کہ میرا باغ مخرف اُس کی طرف سے صدقہ ہے۔“

کیا عظیم لوگ تھے، صحابہ کرام رضی اللہ عنہم وہ اپنے اعمال پر حضور نبی کریم رُوف و رحیم ﷺ کو گواہ بنا لیتے اور اپنے اعمال پر قبولیت کی مہر لگوا لیتے تھے۔ یہ بات پیش نظر رہے کہ حضور نبی کریم رُوف و رحیم ﷺ کسی غلط معاملہ

۱۸ نسائی جلد ۲ ص ۱۳۳، ابوداؤد جلد ۲ ص ۴۲-۱۹، بخاری جلد ۱ ص ۳۸۷، تیسیر الباری جلد ۴ ص ۲۲، فتح الباری جلد ۵ ص ۲۹۶، عمدۃ القاری جلد ۷ جز ۱ ص ۵۶، تحقیق مسئلہ ایصال ثواب ص ۷۱، تفہیم البخاری جلد ۴ ص ۳۱۸۔

میں گواہ نہیں بنتے تھے۔

ایک حدیث پاک میں ذکر ہے جس کے راوی حضرت نعمان بن بشیر رضی اللہ عنہ ہیں کہ حضرت بشیر رضی اللہ عنہ نے اپنے بیٹے نعمان کو ایک غلام دیا تو اُن کی بیوی حضرت عمرہ بن رواحہ رضی اللہ تعالیٰ عنہا نے کہا حضور نبی کریم صلی اللہ علیہ وسلم کو اس معاملہ میں گواہ بنا لو۔ چنانچہ وہ حضور نبی کریم صلی اللہ علیہ وسلم کی بارگاہ اقدس میں حاضر ہوئے اور عرض کیا: ”میں بیٹے کو غلام دینے کے معاملہ میں آپ صلی اللہ علیہ وسلم کو گواہ بنانا چاہتا ہوں۔ آپ صلی اللہ علیہ وسلم نے فرمایا: کیا نعمان کے علاوہ تیرا اور بھی کوئی بیٹا ہے؟ عرض کیا: جی ہاں! یا رسول اللہ صلی اللہ علیہ وسلم (صلی اللہ علیہ وسلم) آپ صلی اللہ علیہ وسلم نے فرمایا: کیا تو سب لڑکوں کو غلام دے گا؟ عرض کیا: نہیں۔ فرمایا: میں ایسے عطیہ میں گواہ نہیں بنوں گا۔“ - ۲۰

امام بخاری رحمہ اللہ تعالیٰ نے کتاب الوصایا جلد ۱ ص ۳۸۶ پر بَابِ إِذَا قَالَ أَرْضِي أَوْ بُسْتَانِي صَدَقَةَ لِلَّهِ عَنْ أُمِّي فَهُوَ جَائِزٌ وَإِنْ لَمْ يُبَيِّنْ لِمَنْ ذَلِكَ ۲۱ (باب: اگر کوئی یوں کہے میری زمین یا باغ میری ماں کی طرف سے صدقہ ہے، تو جائز ہوگا گویہ بیان نہ کرے کہ کن لوگوں پر صدقہ ہے) کے تحت محولہ بالا حدیث شریف نمبر ۴۴ نقل فرمائی ہے۔ جس کے حاشیہ نمبر ۵ پر تحریر ہے۔  
وَفِيهِ أَنْ ثَوَابَ الصَّدَقَةِ عَنِ الْمَيِّتِ يَصِلُ إِلَى الْمَيِّتِ وَيَنْفَعُهُ ۲۲ ”اس حدیث شریف میں ثبوت ہے کہ صدقہ کا ثواب اور نفع یقیناً وصال شدہ لوگوں کو پہنچتا ہے۔“

۵۔ اُمُّ الْمُؤْمِنِينَ حضرت سیدہ عائشہ صدیقہ طیبہ طاہرہ رضی اللہ عنہا سے روایت ہے فرماتی ہیں کہ ایک شخص نے نبی کریم صلی اللہ علیہ وسلم سے عرض کیا:  
إِنَّ أُمِّي أَفْتَلَتْ نَفْسَهَا وَأَرَاهَا لَوْ تَكَلَّمَتْ تَصَدَّقَتْ  
أَفَا تَصَدَّقُ عَنْهَا؟ قَالَ نَعَمْ تَصَدَّقُ عَنْهَا ۲۳

۲۰ ابوداؤد جلد ۲ ص ۱۴۴ (کتاب البیوع)۔ ۲۱ بخاری جلد ۱ ص ۳۸۶-۳۸۷ ایضاً۔ ۲۳ بخاری جلد

”میری ماں اچانک فوت ہو گئی ہے، میرا خیال ہے اگر وہ بات کرتیں تو صدقہ کرتیں۔ کیا میں اُن کی طرف سے صدقہ کروں؟ آپ ﷺ نے فرمایا: ہاں! اُس کی طرف سے صدقہ کرو۔“

مذکورہ بالا حدیث پاک امام بخاری رحمہ اللہ تعالیٰ نے ”بَابُ مَا يُسْتَحَبُّ لِمَنْ تُوْفِيَ فُجَاءَةً أَنْ يَتَّصِدَّقُوا عَنْهُ وَقَضَاءُ النَّذْرِ عَنِ الْمَيِّتِ“ ۲۳ (کوئی اچانک فوت ہو جائے تو مستحب یہ ہے کہ اُس کی طرف سے صدقہ کریں اور میت کی طرف سے نذر پوری کریں کے باب) میں لکھی ہے۔

۶۔ حضرت ابو ہریرہ رضی اللہ عنہ سے روایت ہے، فرماتے ہیں، رسول کریم رؤف ورحیم صلی اللہ علیہ وسلم نے فرمایا:

إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثَةٍ: الْأَمِنْ  
صَدَقَةٍ جَارِيَةٍ أَوْ عِلْمٍ يُنْتَفَعُ بِهِ أَوْ وَلَدٍ صَالِحٍ يَدْعُو لَهُ ۲۵

”جب انسان فوت ہو جاتا ہے تو اُس سے اُس کا عمل منقطع ہو جاتا ہے۔ مگر تین اعمال کا تعلق (اُس سے ختم نہیں ہوتا) (۱) صدقہ جاریہ۔ (۲) ایسا علم جس سے لوگوں کو نفع پہنچتا ہے۔ (۳) یا اولادِ صالح جو اُس کے لیے دُعا کے خیر کرتی ہے۔“

منظور احمد نعمانی دیوبندی نے یہاں لکھا ہے ”یہ تین سلسلے یا ان میں ایک دو بھی اگر مرنے کے بعد کوئی خوش نصیب چھوڑ گیا ہے تو اُن سے اُس کو برابر ثواب پہنچتا رہے گا۔“ (تحقیق مسئلہ ایصالِ ثواب ص ۱۱)

”مثلاً ایک شخص نے کسی کو دین سکھایا۔ اُس کے بعد سکھانے والا مر گیا۔ پھر

۲۳ بخاری جلد ۱ ص ۳۸۶ فتح الباری جلد ۵ ص ۲۸۴ عمدة القاری جلد ۷ جز ۱ ص ۵۵۔ ۲۵ مسند احمد جلد ۲ ص ۳۷۲، السنن الکبریٰ للبیہقی جلد ۴ ص ۲۷۸، شرح السنن جلد ۱ ص ۲۳۷، مشکل الآثار جلد ۱ ص ۹۵، کنز العمال جلد ۱ ص ۹۵۲، ابوداؤد جلد ۲ ص ۲۳، مشکوٰۃ ص ۳۲، ابن کثیر جلد ۷ ص ۲۳۰، مرآة جلد ۱ ص ۱۸۸ الاعتصام ہفت روزہ (غیر مقلد) ص ۱۲/۲۰۲ جلد ۳۲ شماره ۱۴-۱۳ اکتوبر ۱۹۸۰۔ المغنی لابن قدامہ جلد ۳ ص ۵۲۱۔

اُس کے اُس شاگرد نے بہت سے لوگوں کو دین سکھایا اور علیٰ ہذا القیاس اُس کے بعد یہ سلسلہ اسی طرح چلتا رہا تو سینکڑوں ہزاروں برس گزر جانے کے بعد بھی یہ علمی فیض اگر جاری رہے گا تو اُس معلم اوّل کو بھی اُس کے ثواب کا حصہ ملتا رہے گا۔ حالانکہ بعد میں اس تعلیم و تعلم کا جاری رکھنا ظاہر ہے کہ اُس پہلے شخص کا ذاتی عمل نہ ہوگا۔ لیکن اُس سلسلہ خیر میں چونکہ یہ ایک واسطہ بنا تھا۔ اس لیے اس سلسلہ کا ثواب اُس کو برابر ملتا رہے گا۔ یہی حال صدقہ جاریہ کا بھی ہے۔“ (تحقیق مسئلہ ایصالِ ثواب ص ۱۱)

حوضِ کوثر نبی کریم روف و رحیم ﷺ کا ہے:

حضور نبی کریم روف و رحیم ﷺ نے رمضان المبارک کے استقبال میں اپنے عظیم الشان خطبہ مبارک میں فرمایا:

وَمَنْ أَشْبَعَ صَائِمًا سَقَاهُ اللَّهُ مِنْ حَوْضِي شَرْبَةً لَا يَضْمَأُ حَتَّى يَدْخُلَ الْجَنَّةَ. ۲۶ ”جو کسی روزہ دار کو پورا کھانا کھلائے (یعنی خوب سیر کرے) اللہ (تبارک و تعالیٰ) مجھ (الکریم) اُس کو میرے حوضِ کوثر سے ایسا سیراب کرے گا کہ اُس کو کبھی پیاس نہیں لگے گی۔ یہاں تک کہ وہ جنت میں داخل ہو جائے گا۔

رسول کریم ﷺ نے حوضِ کوثر کو اپنا حوض فرمایا۔ صاحبِ شریعت، صاحبِ قرآن، محبوبِ علیہ الصلوٰۃ والسلام نے حوضِ کوثر کو اپنے لئے مشہور فرمایا۔ وہ لوگ عقل و فہم سے کام لیں، خوفِ خدا کریں، فرقہ پرستی سے بچیں جو غیر خدا کے نام لگی ہوئی چیزوں کو حرام کہتے ہیں۔

حضور نبی کریم روف و رحیم ﷺ کے نام کا جانور ذبح کرنا:

سرورِ کائنات، امام الانبیاء ﷺ کے وصالِ مقدسہ کے بعد مولائے

۲۶ الجامع لشعب الایمان للبیہقی جلد ۷ ص ۲۱۶، مشکوٰۃ ص ۱۷۳ حدیث نمبر ۱۹۶۵، مظہری جلد ۱ ص ۱۹۹، مرقاۃ جلد ۴ ص ۳۹۵، درمنثور جلد ۱ ص ۲۳۶، الترغیب والترہیب جلد ۲ ص ۱، صحیح ابن خزیمہ جلد ۳ ص ۱۹۱، کنز العمال حدیث نمبر ۲۴۲۷۔

کائنات امام الاولیاء امیر المؤمنین حضرت سیدنا علی صلی اللہ علیہ وسلم حضور نبی کریم خاتم النبیین صلی اللہ علیہ وسلم کی طرف سے قربانی دیتے تھے:-

حَدَّثَنَا مُحَمَّدُ بْنُ عَبْدِ الْمُحَارَبِيِّ الْكُوفِيِّ حَدَّثَنَا شَرِيكَ عَنْ أَبِي الْحَسَنِ عَنِ الْحَكَمِ عَنْ حَنْشٍ عَنْ عَلِيٍّ أَنَّهُ كَانَ يُضْحِي بِكَبْشَيْنِ أَحَدُهُمَا عَنِ النَّبِيِّ صلی اللہ علیہ وسلم وَالْأُخْرُ عَنْ نَفْسِهِ فَقِيلَ لَهُ فَقَالَ أَمَرَنِي بِهِ يَعْنِي النَّبِيَّ صلی اللہ علیہ وسلم فَلَا أَدْعُهُ أَبَدًا - ۲۷

”محمد بن عبیدمحرابی کوفی سے روایت ہے، وہ شریک سے، وہ ابی حسان سے، وہ حکم سے اور وہ حضرت حنش سے روایت کرتے ہیں کہ امیر المؤمنین حضرت علی بن ابی طالب صلی اللہ علیہ وسلم دو مینڈھوں کو ذبح فرمایا کرتے۔ ایک ذنبہ پہلے حضور صلی اللہ علیہ وسلم کی طرف سے ذبح فرماتے اُسکے بعد دوسرا اپنی طرف سے ذبح فرماتے۔ آپ سے کسی نے اس کا سبب پوچھا تو امیر المؤمنین حضرت سیدنا علی کرم اللہ تعالیٰ وجہہ الکریم نے جواباً ارشاد فرمایا کہ مجھے اس کا حکم رسول کریم رؤف ورحیم صلی اللہ علیہ وسلم نے فرمایا ہے اس لیے میں اسے کسی حال میں نہیں چھوڑ سکتا۔“

**مسئلہ:** سرکار کائنات صلی اللہ علیہ وسلم کے نام کی قربانی حضرت علی کرم اللہ تعالیٰ وجہہ الکریم کی سنت ہے اور آپ صلی اللہ علیہ وسلم کا حکم ہے۔ یہ عظیم تبرک ہے۔ اہل ایمان برکت کے لئے ذوق شوق سے کھائیں۔ آج بھی بعض صاحب استطاعت عشاق نبی کریم رؤف ورحیم صلی اللہ علیہ وسلم کی طرف سے قربانی کرتے ہیں اور کئی عاشقان رسول کریم رؤف ورحیم صلی اللہ علیہ وسلم گائے یا اونٹ ذبح کرتے ہیں تو حضور نبی کریم رؤف ورحیم صلی اللہ علیہ وسلم، حضرت ابوبکر صدیق، حضرت امام حسین، حضرت داتا گنج بخش، حضرت غوث اعظم یا اپنے شیخ صلی اللہ علیہ وسلم کی طرف سے بھی قربانی کرتے ہیں۔

سرکار کائنات صلی اللہ علیہ وسلم کے لئے نامزد بکری:

قَالَ أَخْبَرَنَا أَبُو حَنِيفَةَ قَالَ حَدَّثَنَا عَطَاءُ بْنُ أَبِي رَبَاحٍ عَنْ

عَبْدُ اللَّهِ بْنِ رَوَاحَةَ "أَنَّهُ سَمَّى شَاةً مِنْ غَنَمِهِ لِرَسُولِ اللَّهِ ﷺ" وَأَوْصَى بِهِ جَارِيَةً لَهُ كَانَتْ فِي الْغَنَمِ فَكَانَ يَتَعَاهَدُهَا وَيَنْظُرُ إِلَيْهَا كُلَّمَا أَتَى الْغَنَمَ حَتَّى سَمِنَتْ وَصَلَحَتْ ۲۸

”کہا خبردی حضرت ابوحنیفہ رحمۃ اللہ تعالیٰ علیہ نے کہا، روایت بیان کی حضرت عطاء بن ابی رباح علیہ الرحمہ نے حضرت عبد اللہ بن رواحہ رضی اللہ عنہ سے کہ انہوں نے اپنی بکریوں سے ایک بکری رسول اللہ صلی اللہ علیہ وسلم کے لئے نامزد کر رکھی تھی اور اپنی لونڈی کو وصیت کی کہ اس بکری کی نگہبانی کرے، چنانچہ وہ اس کی نگہبانی کرتی تھی اور جب وہ بکریوں میں آتے تو اس بکری کی طرف دیکھتے تھے۔ یہاں تک کہ وہ خوب موٹی اور فر بہ ہو گئی۔“

حضرت خدیجہ الکبریٰ رضی اللہ تعالیٰ عنہا کیلئے بکری ذبح کرنا:

أُمُّ الْمُؤْمِنِينَ حضرت سیدہ عائشہ صدیقہ رضی اللہ تعالیٰ عنہا سے روایت ہے، فرماتی ہیں رسول اللہ صلی اللہ علیہ وسلم حضرت خدیجہ الکبریٰ رضی اللہ عنہا کو بہت یاد فرماتے:-  
وَأِنْ كَانَ لَيَذْبَحُ الشَّاةَ فَيَتَّبِعُ بِهَا صِدَائِقَ خَدِيجَةَ  
فَيَهْدِيهَا لَهُنَّ ۲۹

”جب رسول کریم رؤف ورحیم صلی اللہ علیہ وسلم کسی بکری کو ذبح فرماتے تھے تو حضرت خدیجہ الکبریٰ (رضی اللہ تعالیٰ عنہا) کی سہیلیوں اور ملنے والیوں کو تلاش کر کے اس بکری کا گوشت بھجوا کر دیتے تھے۔“

ترمذی شریف کی اس روایت کا مطلب ہے کہ حضور نبی کریم رؤف ورحیم صلی اللہ علیہ وسلم اُمُّ الْمُؤْمِنِينَ سیدہ حضرت خدیجہ الکبریٰ (رضی اللہ تعالیٰ عنہا) کی یاد منایا کرتے تھے اور اُمُّ الْمُؤْمِنِينَ رضی اللہ تعالیٰ عنہا کی روح کی خوشنودی کیلئے اُن کی سہیلیوں کو

تلاش کر کے گوشت عطا فرمایا کرتے تھے۔

حضور نبی کریم ﷺ اور صحابہ کرام کے لئے جانور ذبح کرنا:

حضرت ابو ہریرہ رضی اللہ عنہ سے روایت ہے، فرماتے ہیں، حضور نبی کریم رؤف و رحیم ﷺ، حضرت سیدنا ابو بکر صدیق اور حضرت سیدنا عمر فاروق رضی اللہ تعالیٰ عنہما ایک صحابی کے گھر تشریف لے گئے۔ پہلے تو اُس صحابی رضی اللہ عنہ نے آپ ﷺ کی خدمت اقدس میں کھجوروں کے خوشے پیش کئے،

وَ أَخَذَ الْمَدِيَّةَ فَقَالَ لَهُ رَسُولُ اللَّهِ ﷺ أَيَّاكَ وَالْحُلُوبَ  
فَذَبَحَ لَهُمْ فَأَكَلُوا مِنَ الشَّاةِ ۳۰

”اور چھری لی تو رسول اللہ ﷺ نے فرمایا: دودھ والی سے الگ رہنا پھر انہوں نے اُن (عظیم الشان) حضرات (عالی مرتبت) کے لئے بکری ذبح کی۔“  
حضرت ابو ایوب انصاری رضی اللہ عنہ حضور نبی کریم رؤف و رحیم ﷺ کی خدمت اقدس میں عرض کرتے ہیں:-

يَا رَسُولَ اللَّهِ أَحَبُّتُ أَنْ تَأْكُلَ مِنْ رَطْبِهِ وَبَسْرِهِ وَتَمْرِهِ  
وَلَا ذَبْحَنَّ لَكَ مَعَ هَذَا فَقَالَ إِنْ ذَبَحْتَ فَلَا تَذُبْحَنَّ ذَاتَ  
دِرِّ فَأَخَذَ عَنَّا قَالًا لَهُ أَجْدِيًّا فَذَبَحَهُ ۳۱

”یا رسول اللہ (صلی اللہ علیک وسلم) میں محبت کرتا ہوں کہ آپ ﷺ رطب اور بسر اور تمر سے کھائیں اور میں آپ ﷺ کیلئے بکری ذبح کر دوں گا۔ پس آپ ﷺ نے فرمایا کہ اگر تو ذبح کرے تو دودھ والی سے بچنا اُس نے بکری کا زریا مادہ بچہ پکڑا پس اُس نے ذبح کیا۔“

۳۰ مجمع الزوائد جلد ۱۰ ص ۳۱۸، مسلم جلد ۲ ص ۱۷۷، قرطبی جلد ۱۰ جز ۲۰ ص ۱۱۹، تفسیر طبری جلد ۱۲ ص ۶۸۱، ابن ماجہ حدیث نمبر ۳۱۸۰-۳۱۸۱، کنز العمال حدیث نمبر ۱۵۹۰۵-۱۸۶۱۸، ۳۱ المعجم الصغیر للطبرانی جلد ۱ ص ۶۸، ابن حبان حدیث نمبر ۲۵۳۶۔

## امیر المؤمنین حضرت سیدنا ابو بکر صدیق رضی اللہ عنہ کا مال اور نفع:

حضرت ابو ہریرہ رضی اللہ عنہ سے روایت ہے، فرماتے ہیں کہ رسول صلی اللہ علیہ وسلم نے فرمایا: مَا نَفَعَنِي مَالٌ أَحَدٍ قَطُّ مَا نَفَعَنِي مَالُ أَبِي بَكْرٍ قَالَ فَبَكَى أَبُو بَكْرٍ وَقَالَ يَا رَسُولَ اللَّهِ هَلْ أَنَا وَمَالِي إِلَّا لَكَ يَا رَسُولَ اللَّهِ ۳۲ ”مجھے کسی کے مال نے اتنا نفع نہیں دیا جتنا (حضرت) ابو بکر رضی اللہ عنہ کے مال نے نفع دیا۔ سو (حضرت) ابو بکر رضی اللہ عنہ رونے لگے اور عرض کیا یا رسول اللہ (صلی اللہ علیہ وسلم) میں اور میرا مال سب آپ صلی اللہ علیہ وسلم ہی کا تو ہے۔“

چنانچہ ازالۃ الخفاء میں مذکور ہے کہ ابتداء اسلام اور غربتِ مسلمین میں رسول کریم صلی اللہ علیہ وسلم کی خدمتِ اقدس پر حضرت ابو بکر رضی اللہ عنہ نے چالیس ہزار درہم خرچ کئے۔ حضرت ہشام بن عروہ علیہ الرحمہ اپنے باپ سے روایت کرتے ہیں انہوں نے کہا حضرت ابو بکر رضی اللہ عنہ نے جب اسلام قبول کیا اُس وقت اُن کے پاس چالیس ہزار درہم تھے جو سب کے سب اللہ وَعَلَيْكُمْ اور رسول کریم صلی اللہ علیہ وسلم کے راستے میں خرچ کر دیئے۔ ۳۳

## مالِ صدیقی رضی اللہ عنہ کا فائدہ:

”حضرت ابو ہریرہ رضی اللہ عنہ سے روایت ہے، فرماتے ہیں کہ رسول کریم صلی اللہ علیہ وسلم نے ارشادِ مبارک فرمایا، ہم پر کسی کا احسان نہیں مگر ہم نے اُس کا بدلہ ادا کر دیا سوائے (حضرت) ابو بکر رضی اللہ عنہ کے۔ ہم پر اُن کا احسان ہے کہ اللہ وَعَلَيْكُمْ انہیں اُس کا بدلہ قیامت کے دن عطا فرمائے گا۔“ ۳۴

۳۲ ابن ماجہ ص ۱۰ مسند احمد جلد ۲ ص ۲۵۳ مشکل الآثار جلد ۲ ص ۲۳۰ کنز العمال جلد ۱۱ ص ۵۴۹  
حدیث نمبر ۳۲۵۷ جلد ۱۱ ص ۵۵۵ حدیث نمبر ۳۲۶۰۸ جلد ۱۲ ص ۵۰۵ حدیث نمبر ۳۵۶۲۸  
تاریخ ابن عساکر جلد ۵ ص ۱۶۷ معانی الآثار جلد ۷ ص ۱۵۸ تاریخ بغداد جلد ۱۲ ص ۱۳۵ جلد ۸ ص ۲۱  
جلد ۱۰ ص ۳۶۴ ۳۳ تفہیم البخاری جلد ۵ ص ۵۳۸ جلد ۳ ص ۳۴ (مترجم) مرآة شرح مشکوٰۃ  
جلد ۸ ص ۳۴۶ ۳۴ ترمذی جلد ۲ ص ۲۰۷ مشکوٰۃ ص ۵۵۵ کنز العمال حدیث ۳۲۵۶۵۔

محولہ بالا آیات مقدسہ اور احادیث مبارکہ میں اللہ تبارک و تعالیٰ کے سوا مخلوق (غیر خدا) پر کئی چیزوں کی نامزدگی کا ذکر ہے۔ مثلاً سب کچھ ”تمہارے لئے“، ”مسکین کا کھانا“، ”اہل کتاب کا کھانا“، ”تمہارا کھانا“، ”تمہارا پانی“، ”اُن کے مال“، ”میری بکریاں“، ”قوم کی بکریاں“، ”رسول کریم ﷺ کی بکری“، ”حضرت ابو بکر صدیق (رضی اللہ عنہ) کا مال“۔

جو لوگ یہ کہتے ہیں جو چیز اللہ تبارک و تعالیٰ کے سوا کسی اور کے نام لگ جائے یا مشہور کی جائے وہ حرام ہو جاتی ہے، معلوم ہوتا ہے وہ لوگ قرآن مجید کا توجہ سے مطالعہ نہیں کرتے بلکہ ”من گھڑت نظریات“ کے پیروکار ہیں اور غلط لکیر کے فقیر ہیں۔ دین اسلام میں وہ چیزیں قطعاً حرام نہیں جو آپ کے اور میرے بزرگوں کے نام لگ جاتی ہیں یا مشہور ہو جاتی ہیں۔ جیسے امیر المؤمنین حضرت سیدنا علی ابی طالب رضی اللہ عنہ کے کنوئیں، امیر المؤمنین حضرت سیدنا عثمان غنی رضی اللہ عنہ کا کنواں اور حضرت سعد رضی اللہ عنہ کی والدہ کا کنواں وغیرہ۔

جو لوگ قرآن مجید کی زیر بحث آیت مبارکہ کو مختلف چیزوں کو اور اپنے روزمرہ کے کھانوں کو حرام قرار دینے کے لئے پڑھتے ہیں اور ترجمہ کرتے ہیں کہ ”جس چیز پر اللہ کے سوا کسی کا نام پکارا جائے“ وہ حرام ہے جیسے غوث پاک کی گیارہویں داتا صاحب کی دیگ وغیرہ۔ اُن سے پوچھا جاسکتا ہے کہ اے لوگو! تم نے غلط ترجمہ کر کے کیا کمایا اور کھایا ہے جب کہ تمہارے ترجمہ کے مطابق ”جس چیز پر اللہ کے سوا کسی کا نام پکارا جائے وہ چیز حرام ہو جاتی ہے“ تو پھر تمہارا کھانا، تمہارا ناشتہ، تمہاری گائے، تمہارا بکرا، تمہارا اونٹ، تمہاری روٹی، مہمانوں کا کھانا، براتیوں کی روٹی، دولہا اور دلہن کا کھانا، ان پر بھی تو غیر اللہ کا نام پکارا گیا ہے یہ چیزیں حرام ہیں یا حلال؟ مولوی صاحب کی روٹی، مفتی صاحب کا ناشتہ، بیمار کا کھانا، قاری صاحب کی گائے، حاجی صاحب کا بکرا وغیرہ وغیرہ اگر داتا صاحب کی دیگ یا گیارہویں شریف کی دیگ حرام ہے تو مفتی صاحب کا کھانا بھی تو حرام ہونا چاہیے۔ تو مفتی صاحب نے

کس دن حلال کھایا تھا۔ کب انہوں نے ”اللہ کا کھانا کھایا تھا“؟ جب مفتی صاحب نے قربانی کا بکرا خریدا تھا اور بکرا بھاگ نکلا اور مفتی صاحب اُس کو پکڑنے کے لئے پیچھے پیچھے بھاگ رہے تھے تو مقتدیوں نے پوچھا مفتی صاحب خیر تو ہے بھاگ رہے ہو؟ تو مفتی صاحب نے کہا ہوگا بکرا بھاگ نکلا ہے، اُس کے پیچھے بھاگ رہا ہوں اور پھر لوگوں نے پوچھا ہوگا کہ کس کا بکرا ہے تو کہا ہوگا ”میرا بکرا“ تو بمطابق فتویٰ ”غیر اللہ کا نام پکارنے سے وہ بکرا حرام ہو گیا“ تو جب مفتی صاحب نے اُس کو کھایا تو حرام کھایا کہ حلال کھایا؟ اگر مفتی صاحب کا بکرا حرام ہے تو پھر ٹھیک ہے مفتی صاحب حرام کھائیں، مزے لیں، اگر مفتی صاحب کا بکرا حرام نہیں تو داتا صاحب کا بکرا کیسے حرام ہو گیا؟ کیا داتا صاحب ہی غیر اللہ ہیں اور مفتی صاحب نعوذ باللہ اللہ ہیں؟ کیا مفتی صاحب غیر اللہ نہیں ہیں؟

اپنے فتوے کے مطابق حرام کھا کھا کر نور ایمان ختم ہو گیا ہے اور اندھیرا ہی اندھیرا چھا گیا ہے۔ اب حالت یہ ہے حرام بھی کہہ رہے ہیں اور حرام کہہ کر کھا بھی رہے ہیں۔ بقول ایسے بے علم مفتیوں کے بزرگان دین کے مزارات پر جمع ہونے والے نذرانے اور بکرے حرام ہیں، جبکہ یہ لوگ وہیں سے تنخواہیں بھی لیتے ہیں اور ”لنگر شریف“ بھی کھا رہے ہیں۔ یہ وہ مفتی اور علماء ہیں جنہوں نے لوگوں کو غلط مسائل بتلا کر گمراہ کیا ہے۔

سوال: کیا کسی کے وصال کے بعد اُن کو نذرانہ یا تحفہ یا ثواب پہنچانے کے لئے کھانا تقسیم کر سکتے ہیں اور یہ کھانا انہیں پہنچتا ہے؟

جواب: جی ہاں! تقسیم کر سکتے ہیں اور عالم ارواح میں اُن کو یہ تحفہ یا نذرانہ پہنچتا ہے۔ کبھی عالم ارواح میں وہ چیزیں بھی پیش ہوتی ہوئی نظر بھی آتی ہیں مگر مانے گا وہ جس کو اللہ تبارک و تعالیٰ نے قلب سلیم اور نور ایمان سے مزین فرمایا ہے۔

آئیے ملاحظہ فرمائیں:

واقعہ نمبر ۱: شاہ ولی اللہ محدث دہلوی علیہ الرحمہ ”در الشمین فی مبشرات الامین ﷺ“

میں اپنے والد ماجد حضرت شاہ عبدالرحیم صاحب علیہ الرحمہ سے نقل فرماتے ہیں:-

أَخْبَرَنِي سَيِّدِي الْوَالِدِيُّ قَالَ كُنْتُ أَصْنَعُ فِي أَيَّامِ الْمَوْلِدِ طَعَامًا صَلَّهُ بِالنَّبِيِّ ﷺ فَلَمْ يَفْتَحْ لِي سَنَةً مِنَ السِّنِينَ شَيْءٌ أَصْنَعُ بِهِ طَعَامًا فَلَمْ أَجِدْ إِلَّا حِمَّصًا مَقْلِيًّا فَقَسَّمَهُ بَيْنَ النَّاسِ فَرَأَيْتُهُ ﷺ وَبَيْنَ يَدَيْهِ هَذِهِ الْحِمَّصُ مُتَبَهِّجًا بِشَاشًا ۳۵

”میرے والد بزرگوار نے مجھے خبر دی کہ میں نے میلاد النبی ﷺ کے روز

(میلاد پاک کی خوشی میں) کھانا پکواتا تھا۔ ایک سال میرے پاس کچھ نہ تھا کہ میں کھانا پکواتا میرے پاس بھننے ہوئے چنے تھے وہی میں نے لوگوں میں تقسیم کر دیئے تو کیا دیکھتا ہوں کہ نبی کریم ﷺ کے رو برو چنے رکھے ہوئے ہیں اور آپ ﷺ بہت ہشاش بشاش ہیں۔“

رشید احمد گنگوہی صاحب اس واقعہ کو ”فتاویٰ رشیدیہ“ میں ص ۴۳۲ پر نقل کرنے کے بعد لکھتے ہیں ”ایصالِ ثواب ہر روز درست اور موجبِ ثواب ہے۔ کوئی تاریخ و وقت شرع سے موقت نہیں۔ روزِ ولادت اور روزِ وفات بھی درست ہے۔ پس اگر کسی دن کو ضروری نہ جانے بلکہ مثل دیگر ایام کے جانے ایصالِ ثواب میں اور عوام کو بھی اس طرح کے ایصال میں ضرر نہ ہو تو کچھ حرج نہیں۔ سب کے نزدیک درست ہے۔ (فتاویٰ رشیدیہ ص ۴۳۲)

نوٹ: ۱۴ اگست ۲۰۰۴ کو غیر مقلدین نے ”جماعة الدعوة“ کے زیر اہتمام ”تکمیل پاکستان کانفرنس“ منعقد کی ہے جس کے لیے ۱۴ اگست ۲۰۰۴ کی تاریخ، ہفتہ کا دن اور ۳:۳۰ بجے کا وقت بھی مقرر کیا۔ اب تو ہر قسم کے عقیدے والے حضرات تمام کام وقت مقرر کر کے ہی کرتے ہیں۔ میلاد النبی ﷺ اور بزرگان دین کے ذکر خیر کے لئے وقت کے تقرر سے اُن کو آخر کیوں پریشانی ہے؟

۳۵ ص ۴۰ مترجم سنی دارالاشاعہ علویہ رضوی ڈچکوٹ روڈ فیصل آباد و فتاویٰ رشیدیہ (دیوبندی) ص ۴۳۲ چھاپہ ایچ ایم سعید کمپنی ادب منزل پاکستان چوک کراچی۔

## واقعہ نمبر ۲:

”شاہ ولی اللہ محدث دہلوی علیہ الرحمہ ”انفاس العارفين“ میں لکھتے ہیں: ”میرے والد گرامی حضرت شاہ عبدالرحیم علیہ الرحمہ: می فرمودند در ایام وفات حضرت رسالت پناہ ﷺ چیزے فتوح نہ شد کہ نیاز آنحضرت طعامی پختہ شود قدرے نخود بریاں و قندسیاہ نیاز کردم شبے در واقعہ دیدم کہ انواع طعام بحضور آنحضرت ﷺ عرضہ میدارند و در اں میان آن نخود بریاں و قندسیاہ نیز معروض داشتند بہ نہایت ابہتاج و بشاشت اقبال فرمودند و آنرا طلبیدند و چیزے از اں تناول کردند و باقی در صحاب قسمت فرمودہ اند۔“

فرماتے تھے رسول کریم رؤف و رحیم ﷺ کے وصال کے دن میرے پاس کوئی چیز نہ تھی کہ میں نبی کریم ﷺ کی نیاز پکاتا۔ میرے پاس بھٹنے ہوئے چنے اور کالا گڑ تھا، میں نے بھٹنے ہوئے چنے اور کالا گڑ نیاز کے طور پر تقسیم کر دیئے۔ رات کو میں نے خواب میں واقعہ دیکھا کہ نبی کریم رؤف و رحیم ﷺ کی بارگاہ اقدس میں قسم کے کھانے پیش ہیں اور سب کے درمیان بھٹنے ہوئے چنے اور کالا گڑ بھی موجود ہے۔ آپ ﷺ نے انہیں بہت خوشی کے ساتھ قبول فرمایا اور طلب فرمایا اور اُن میں سے کچھ تناول فرمایا اور باقی دوستوں میں تقسیم فرمادیئے۔“ - ۳۶

## فاتحہ شریف کے لئے کھانے کا اہتمام:

قدیل نورانی حضرت مجدد الف ثانی شیخ احمد سرہندی علیہ الرحمہ نے اپنے اُن صاحبزادوں کے لئے فاتحہ کے واسطے کھانا تیار کرایا جو آپ کے سامنے وفات پا چکے تھے۔ آپ فرماتے ہیں کہ توجہ کثیر کے بعد وہ کھانا مقبول ہوا اور ایسا مکشوف ہوا کہ ملائکہ کھانے کے خوان لا رہے ہیں اور اُن کی قبروں پر پہنچا رہے ہیں اور بہشت کے ایک چمن میں اُن کو جمع کر رہے ہیں۔ جب وہ سب کھانا وہاں جمع ہو گیا تو میں نے دیکھا کہ

میرے فرزند اُس کھانے کے پاس گئے اور وہ تمام کھانا اُن کے پیٹ میں پہنچ گیا۔ اِس کے بعد دیکھا کہ اُن میں بلندی کی طرف جانے کی استعداد پیدا ہو گئی اور وہ عروج میں مصروف ہو گئے اور جب وہ بہت اوپر چلے گئے تو ایک بہشت ظاہر ہوئی جس میں انتہائی رفعت، منزلت، تازگی اور طراوت تھی پس وہ اُس بہشت میں داخل ہو گئے۔

چونکہ آپ نے ایصالِ ثواب میں تمام مومنین، مومنات اور ملائکہ عالیہ کو بھی شامل فرمایا تھا اِس لئے آپ فرماتے تھے کہ میں نے کسی مومن اور مومنہ کی قبر کو نہیں دیکھا جہاں وہ کھانا نہ پہنچا ہو اور کوئی بہشت ایسی نظر نہیں آئی جو اِس کھانے سے خالی ہو۔ اِسی طرح جب کبھی آپ مردوں کی روحانیت کے لئے ایصالِ ثواب فرماتے تھے تو اِسی طرح مکاشفات ہوتے تھے۔ ۳۷

### حضرت مجدد الف ثانی علیہ الرحمہ کا اپنا واقعہ:

پیش ازین بچند سال داب فقیر آں بودہ کہ اگر طعام می ہنخت مخصوص بروحانیات مطہرہ اہل عبا می ساخت و بان سرور و حضرت امیر و حضرت فاطمہ و حضرات اما مین راضم می کرد و علیہم الصلوٰت و التسلیمات شبے در خواب می بیند کہ آن سرور حاضرست علیہ و علی آلہ الصلوٰۃ و السلام فقیر برایشاں عرض سلام می کند متوجہ فقیر نمی شوند و بجانب دیگر دارند. دریں اثنا بفقیر فرمودند کہ من طعام در خانہ عائشہ می خورم ہر کہ مرا طعام فرستد بخانہ عائشہ فرستد ازیں زماں فقیر دریافت کہ سبب عدم توجہ شریف ایشاں آن بودہ کہ فقیر حضرت صدیقہ رادران طعام شریک نمی ساخت۔ بعد ازاں حضرت صدیقہ را بلکہ سائر ازواج مطہرات را کہ ہمہ اہل بیت اند شریک می ساخت۔ ۳۸

”اِس سے چند سال پہلے فقیر کی عادت تھی کہ اگر (ایصالِ ثواب کے لئے) کھانا پکاتا تھا تو آلِ عبا کی روحانیت مطہرہ کے لئے مخصوص کرتا تھا اور حضور علیہ الصلوٰۃ

والسلام کے ساتھ (ایصالِ ثواب میں) حضرت امیر، حضرت فاطمہ اور حضراتِ اِمَامِینِ کریمین ﷺ کو ملاتا تھا۔ ایک رات (یہ فقیر) خواب میں دیکھتا ہے کہ آنسو اور علیہ و علی آلہ الصلوٰۃ والسلام تشریف فرما ہیں۔ فقیر آپ ﷺ کو سلام عرض کرتا ہے۔ آپ ﷺ فقیر کی جانب توجہ نہیں فرماتے اور چہرہ مبارک فقیر کی جانب کی بجائے دوسری طرف رکھتے ہیں۔ اس دوران مجھ فقیر سے فرمایا کہ میں کھانا ام المؤمنین (حضرت سیدہ) عائشہ (رضی اللہ تعالیٰ عنہا) کے گھر کھاتا ہوں۔ جو شخص مجھے کھانا بھیجے (اُمّ المؤمنین حضرت سیدہ) عائشہ (رضی اللہ تعالیٰ عنہا) کے گھر بھیجے۔ اُس وقت معلوم ہوا کہ توجہ مبذول نہ کرنے کا سبب یہ تھا کہ فقیر (اُمّ المؤمنین حضرت سیدہ) صدیقہ (رضی اللہ تعالیٰ عنہا) کو اس کھانے میں شریک نہیں کرتا تھا۔ اس کے بعد سے اُمّ المؤمنین حضرت سیدہ صدیقہ رضی اللہ عنہا بلکہ آپ ﷺ کی باقی اَزْوَاجِ مطہرات (رضی اللہ تعالیٰ عنہن) کو جو کہ اہل بیت ہیں شریک کرتا۔“

### درویشوں کے لئے کھانا:

قدیل نورانی حضرت مجدد الف ثانی شیخ احمد سرہندی علیہ الرحمہ فرماتے ہیں؛ ایک دن میں اپنے ایک فرزند مرحوم کی روح کو ثواب پہنچانے کے لئے فقیروں اور درویشوں کے واسطے کھانا تیار کر رہا تھا۔ اسی اثناء میں میری زبان پر یہ بات آئی کہ یہ صدقہ ہم سے کیونکر قبول ہوگا کہ اللہ تبارک و تعالیٰ نے فرمایا ہے: اِنَّمَا يَتَقَبَّلُ اللّٰهُ مِنَ الْمُتَّقِيْنَ ۝ (المائدہ: ۲۷) ”اللہ (تبارک و تعالیٰ) متقیوں سے قبول فرماتا ہے۔“ میں اسی تردد میں تھا کہ حضرت حق جل جلالہ کی طرف سے آواز آئی اِنَّكَ مِنَ الْمُتَّقِيْنَ ”بے شک تم متقیوں میں سے ہو۔“ ۳۹

واقعہ نمبر ۲:

شیخ الحدیث شیخ عبدالحق محدث دہلوی علیہ الرحمہ ”اخبار الاخیر شریف“ میں

حضرت شیخ ملک زین الدین وزیر الدین رحمۃ اللہ تعالیٰ علیہ کے حالات لکھتے ہیں۔  
 وتمام متعلقان اواز خدمت گاراں وغیرہم ہمہ نصف شب آخر برای تہجد می  
 برخاستند و تا وقت چاشت در منزل او جز باشارت دست و زبان کار نمی شد از جهت مشغولی  
 اوراد و نوافل گویند کہ ویرا شب جمعہ بروح مطہر رسول ﷺ مقدار چند من برنج قبولی می  
 بخشد کہ برہر برنجی سہ کرت قُلْ هُوَ اللَّهُ أَحَدٌ خواندہ می دمیدند ۲۰ اور تمام متعلقین  
 اور خدمت گار و غیرہ آدھی رات کے بعد نماز تہجد پڑھنے اٹھ بیٹھتے تھے۔ پھر تہجد کے بعد  
 چاشت کی نماز ختم ہونے تک آپ کے محل میں کوئی شخص اشارہ کے سوا کوئی بات زبان  
 سے نہیں کہتا تھا۔ آپ کے اوراد و وظائف کی یہ حالت تھی کہ جب جمعۃ المبارک کی  
 رات آتی تو کئی من چاول رسول کریم ﷺ کی روح پر فتوح کو نذرانہ بھیجنے کیلئے  
 پکائے جاتے اور چاولوں کے ہر ہر دانے پر تین تین مرتبہ قل شریف پڑھا جاتا۔“  
 سوال: فاتحہ مروجہ کے بارے میں کسی ایسے شخص کا حوالہ پیش کریں جس کو دیوبندی  
 حضرات یا غیر مقلدین مانیں؟

جواب: سچائی کسی مسلک کی محتاج نہیں۔ اسی سوچ نے سارا نظام خراب کر دیا ہے  
 ایک بات ایک شخص کہتا ہے جو ۱۰۰ فیصد صحیح ہوتی ہے مگر اُس بات کو اس لئے نہیں مانا  
 جاتا کہ دلیل مانگنے والا سچائی کی عظمت کا قائل نہیں بلکہ اپنے پسندیدہ شخص کو دیکھتا ہے  
 جبکہ اسلام اس چیز کو پسند نہیں کرتا۔ بعض اوقات بات ایک جیسی ہوتی ہے مگر افراد کی  
 پسندیدگی اور ناپسندیدگی کی وجہ سے سچی بات کا خون ہو جاتا ہے۔

بہر حال ایک ایسی شخصیت کا فتویٰ پیش کیا جاتا ہے جنہیں اشرف علی تھانوی،  
 رشید احمد گنگوہی اور خلیل احمد انیسٹھوی اپنا روحانی پیشوا اور راہنما مانتے ہیں یعنی حاجی  
 امداد اللہ مہاجر کی صاحب۔ آپ فرماتے ہیں:-

”نفس ایصالِ ثواب بارواحِ اموات میں کسی کو کلام نہیں..... سلف کی تو یہ  
 عادت تھی کہ مثلاً کھانا پکا کر مساکین کو کھلا دیا اور دل سے ایصالِ ثواب کی نیت کر

لی۔ متاخرین میں کسی کو خیال ہوا جیسے نماز میں نیت ہر چند دل سے کافی ہے مگر موافق قلب و لسان کے لئے عوام کو زبان سے کہنا بھی مستحسن ہے اس طرح اگر یہاں زبان سے کہہ لیا جائے کہ یا اللہ اس کھانے کا ثواب فلاں شخص کو پہنچ جائے تو بہتر ہے پھر کسی کو خیال ہوا کہ لفظ اس کا مثلاً ایہ اگر رو برو موجود ہو تو زیادہ اختصار قلب ہو کھانا رو برولانے لگے کسی کو یہ خیال ہوا کہ یہ ایک دُعا ہے اس کے ساتھ اگر کچھ کلام الہی بھی پڑھا جائے تو قبولیت دُعا کی اُمید ہے تو اس کلام کا ثواب بھی پہنچ جائے گا کہ جمع بین عبادتین ہے۔“

ع چہ خوش بود کہ بر آید بیک کرشمہ دو کار  
قرآن مجید کی بعض سورتیں بھی جو لفظوں میں مختصر اور ثواب میں بہت زیادہ ہیں پڑھی جانے لگیں۔ کسی نے کہا دُعا کے لئے رفع یدین سنت ہے تو ہاتھ بھی اٹھانے لگے۔ کسی نے خیال کیا کھانا جو مسکین کو دیا جائے گا اُس کے ساتھ پانی دینا بھی مستحسن ہے۔ پانی پلانا بڑا ثواب ہے۔ اُس پانی کو بھی کھانے کے ساتھ رکھ دیا پس یہ ہیبت کز اسیہ حاصل ہوگئی۔ رہا تعین تاریخ تو یہ بات تجربہ سے معلوم ہوتی ہے کہ جو امر کسی خاص وقت میں معمولی ہو اُس وقت وہ یاد آجاتا ہے اور ضرور ہوتا رہتا ہے نہیں تو سالہا سال گزر جاتے ہیں کبھی خیال بھی نہیں ہوتا۔ اس قسم کی مصلحتیں ہر امر میں ہیں جن کی تفصیل طویل ہے محض بطور نمونہ تھوڑا سا بیان کیا گیا ہے۔ ذہن آدمی غور کرنے سے سمجھ سکتا ہے۔ ۴۱

گیارہویں شریف حضرت غوث پاک قدس سرہ کی دسویں بیسویں چہلم، ششماہی، سالانہ وغیرہ اور توشہ حضرت شیخ احمد عبدالحق دہلوی رحمہ اللہ تعالیٰ اور سرمنی حضرت شاہ بوعلی قلندر رحمہ اللہ تعالیٰ، حلوائے شب برات اور دیگر طریق ایصالِ ثواب کے اسی قاعدے پر مبنی ہیں۔ ۴۲

گیارہویں شریف کتنا اچھا کام ہے۔ گیارہویں شریف کے پروگرام میں تلاوت قرآن مجید ہوتی ہے، نعت مصطفیٰ کریم ﷺ پڑھی جاتی ہے۔ حضرت غوث اعظم ﷺ کی منقبت سنائی جاتی ہے اور بزرگانِ دین، اولیاء کرام رحمہم اللہ تعالیٰ کے

حالات سنائے جاتے ہیں، دُرود و سلام پڑھا جاتا ہے۔ ایصالِ ثواب کیا جاتا ہے۔ حاضرین کو شرینی و طعام پیش کیا جاتا ہے۔ تبلیغِ دین کے لئے عقائد کو پختہ کرنے والی اور اعمال کو درست کرنے والی صحیح العقیدہ اہلِ اسلام اہلسنت و جماعت علماء کرام کی کتابیں تقسیم کی جاتی ہیں۔

تلاوت کا ثواب ایک ایک حرف کے بدلے میں دس دس نیکیاں حاصل ہوتی ہیں۔ ذکر و فکر میں آیاتِ قرآنیہ، احادیثِ مبارکہ اور حالات و واقعات بیان ہوتے ہیں۔ سنتِ الہیہ اور سنتِ رسولِ کریم ﷺ کی روشنی میں اوامر و نواہی، درس و تدریس، معجزات و کرامات کا بیان ہوتا ہے۔ دُرود و سلام کی برکت سے پڑھنے والوں کے گناہ معاف ہوتے ہیں۔ نیکیوں میں اضافہ ہوتا ہے، درجات بلند ہوتے ہیں، رحمتوں کی بارش ہوتی ہے اور خود ربِّ ذوالجلال والا کرام دُرود و سلام پڑھنے والوں پر دُرود بھیجتا ہے۔ ذکرِ الہی اور ذکرِ مصطفیٰ کریم ﷺ کی برکت سے وہ جگہیں جنت کے باغ بن جاتی ہیں۔ ایصالِ ثواب دُعا و استغفار کے ذریعے دینِ اسلام کی تعلیمات کے مطابق عمل کیا جاتا ہے۔

### نذر، نیاز کی حقیقت

دیگر مسائل کی طرح اس مسئلہ میں بھی بعض لوگوں نے حقیقت و مجاز کی شرط کو پس پشت ڈالتے ہوئے محض معنوں کا سہارا لیکر حقائق کو مسخ کرنے کی کوشش کی ہے۔ حالانکہ یہ قطعی طور پر کھلی اور واضح حقیقت ہے کہ ان دونوں الفاظ کا اطلاق حقیقی معنوں پر بھی ہوتا ہے اور مجازی معنوں پر بھی۔ چنانچہ سب سے پہلے آپ چند معتبر کتب سے اس کے دونوں حقیقی، مجازی اور دیگر کئی اصطلاحی معنی ملاحظہ فرمائیں۔ اس کے بعد ان الفاظ کے مجازاً مستعمل ہونے کے متعلق چند حوالے پیش کیے جائیں گے۔

### فیروز اللغات

☆ نذر کے حقیقی معنی: (۱) منّت، صدقہ، قربانی، بھینٹ۔

- ☆ نذر کے مجازی معنی: (۲) نیاز، تحفہ، فاتحہ
- ☆ نذر کے لغوی معنی: (۳) اپنے اوپر کوئی چیز واجب کر لینا۔
- ☆ نذر پکڑنا: ہدیہ دینا، تحفہ دینا پیشکش کرنا۔
- ☆ نذر دینا: (۱) کسی بڑے کے سامنے کوئی چیز یا نقدی بطور تحفہ پیش کرنا۔ (۲) فاتحہ کرنا۔
- ☆ نذر کرنا: (۱) بھینٹ چڑھانا، (۲) پیش کرنا، (۳) رشوت دینا، (۴) پوجنا، (۵) حوالہ کرنا، سپرد کرنا۔
- ☆ نذر ماننا: کسی بات یا عہد کو اپنے اوپر واجب کر لینا۔
- ☆ نذر ہے: حاضر ہے، موجود ہے۔
- ☆ نذریں گزارنا: حاکم کے سامنے تحفے اور نقدی پیش کرنا۔
- ☆ نذرانہ: (۱) پیشکش (۲) تحفہ، ہدیہ (فیروز اللغات صفحہ نمبر ۷۷-۷۸)
- ☆ نیاز: (۱) حاجت (۲) احتیاج (۳) آرزو (۴) تمنا (۵) میل خواہش (۶) اظہارِ محبت (۷) انکسار (۸) عاجزی (۹) مسکینی (۱۰) تبرک (۱۱) تحفہ درویشاں (۱۲) نذر (۱۳) بھینٹ (۱۴) چڑھاوا (۱۵) منّت (۱۶) التجا (۱۷) ملاقات (۱۸) واقفیت (۱۹) روشناسی (۲۰) جان پہچان۔ (فیروز اللغات۔ مطبوعہ فیروز سنز لاہور صفحہ ۱۲۰۸)
- ☆ نیاز دلوانا: (۱) فاتحہ دلوانا (۲) ذرود فاتحہ دلوانا۔
- ☆ نیاز کرنا: (۱) نیاز دلوانا (۲) فاتحہ دلوانا (۳) کسی بزرگ کے نام کا کھانا کرنا (۴) نذر کرنا (۵) بھینٹ کرنا (۶) نذر چڑھانا (۷) نذر پکڑنا (۸) صدقہ کرنا (۹) نثار کرنا (۱۰) دینا (۱۱) حوالہ کرنا۔

مجھے دینِ اسلام سے پیار ہے

سوال نمبر ۲: کیا صحابہ کرام رضی اللہ تعالیٰ عنہم کے علاوہ کسی غیر صحابی کو رضی اللہ تعالیٰ عنہ کہہ سکتے ہیں؟

جواب: اس سوال کے جواب کے لئے اہم ترین ماخذ قرآن مجید ہے۔ قرآن مجید سے رہنمائی حاصل کرنے کی ضرورت ہے۔ قرآن مجید میں کل چار آیات مبارکہ ہیں جن میں رضی اللہ عنہم کے کلمات آتے ہیں۔

(۱) سورة المائدة آیت نمبر ۱۱۹ (۲) سورة التوبة آیت نمبر ۱۰۰ (۳) سورة المجادلة آیت نمبر ۲۲ (۴) سورة البینة آیت نمبر ۸۔ ان کے علاوہ ایک آیت میں لَقَدْ رَضِيَ اللَّهُ عَنِ الْمُؤْمِنِينَ ..... آتا ہے۔ (سورة الفتح آیت نمبر ۱۸)

سورة المائدة آیت نمبر ۱۱۹۔

(۱) قَالَ اللَّهُ هَذَا يَوْمُ يَنْفَعُ الصَّادِقِينَ صِدْقُهُمْ ط لَهُمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ط رَضِيَ اللَّهُ عَنْهُمْ وَرَضُوا عَنْهُ ط ذَلِكَ الْفَوْزُ الْعَظِيمُ ۝ اللہ (تبارک و تعالیٰ) نے فرمایا کہ یہ (قیامت کا دن) وہ دن ہے جس میں بچوں کو ان کا سچ کام آئے گا۔ اُن کے لئے باغات ہیں جن کے نیچے نہریں رواں دواں ہیں اُن میں ہمیشہ ہمیشہ رہیں گے۔ اللہ (تبارک و تعالیٰ) اُن سے راضی اور وہ اللہ (تبارک و تعالیٰ) سے راضی۔ یہ بہت بڑی کامیابی ہے۔“

سورة التوبة کی آیت نمبر ۱۰۰ میں ہے:

(۲) وَالسَّابِقُونَ الْأَوْلُونَ مِنْ الْمُهْجَرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ لَا رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ط ذَلِكَ الْفَوْزُ الْعَظِيمُ ۝

”اور وہ سب سے اگلے پہلے، مہاجر اور انصار اور جو بھلائی کے ساتھ اُن کے پیرو ہوئے، اللہ (تبارک و تعالیٰ) اُن سے راضی اور وہ اللہ (تبارک و تعالیٰ) سے راضی۔ اُن کے لئے باغات تیار رکھے ہیں جن کے نیچے نہریں بہتی ہیں۔ ہمیشہ ہمیشہ اُن میں رہیں گے۔ یہی بہت بڑی کامیابی ہے۔“

## تفسیر احسن البیان میں ہے:

”اس میں تین گروہوں کا ذکر ہے ایک مہاجرین کا جنہوں نے دین کی خاطر اللہ اور رسول کے حکم پر مکہ اور دیگر علاقوں سے ہجرت کی اور سب کچھ چھوڑ کر مدینہ آگئے دوسرے انصار جو مدینہ میں رہائش پذیر تھے انہوں نے ہر موقع پر رسول اللہ ﷺ کی مدد اور حفاظت فرمائی اور مدینہ آنے والے مہاجرین کی خوب پذیرائی اور تواضع کی اور آپنا سب کچھ اُن کی خدمت میں پیش کر دیا۔ یہاں ان دونوں گروہوں سابقوں اور اولوں کا ذکر فرمایا ہے۔ تیسری قسم وہ ہے جو ان مہاجرین و انصار کے خلوص اور احسان کے ساتھ پیروکار ہیں۔ اس گروہ سے مراد بعض کے نزدیک اصطلاحی تابعین ہیں جنہوں نے نبی ﷺ کو نہیں دیکھا لیکن صحابہ کرام رضی اللہ عنہم کی صحبت سے مشرف ہوئے اور بعض نے اسے عام رکھا ہے۔ یعنی قیامت تک جتنے بھی انصار اور مہاجرین سے محبت رکھنے والے اور اُن کے نقش قدم پر چلنے والے مسلمان ہیں وہ اس میں شامل ہیں۔ ان میں اصطلاحی تابعین بھی آجاتے ہیں۔

(تفسیر احسن البیان من وعن حاشیہ نمبر اص ۵۰۱ چھاپہ سعودی عرب)

سورۃ المجادلۃ کی آیت نمبر ۲۲ میں ہے:

(۳) لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ مِّنْهُ وَيُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا رَضِيَ اللَّهُ عَنْهُمْ وَرَضُوا عَنْهُ أُولَئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ ﴿۳﴾ جو لوگ اللہ (تبارک و تعالیٰ) اور قیامت کے دن پر ایمان رکھتے ہیں تم نہ پاؤ گے کہ وہ دوستی کریں اُن سے جنہوں نے اللہ (جل جلالہ) اور اُس کے رسول (ﷺ) سے مخالفت کی۔ اگرچہ وہ اُن کے باپ یا بیٹے یا بھائی یا کنبے والے ہوں یہ وہ ہیں جن کے دلوں میں اللہ (ﷻ) نے ایمان نقش فرما دیا اور اپنی طرف کی روح سے اُن کی

مدد فرمائی اور انہیں اُن باغوں میں لے جائے گا جن کے نیچے نہریں بہیں۔ اُن میں ہمیشہ ہمیشہ رہیں گے۔ اللہ (تبارک و تعالیٰ) اُن سے راضی اور وہ اللہ (ﷻ) سے راضی۔ یہ اللہ (ﷻ) کی جماعت ہے۔ سنتا ہے اللہ (تبارک و تعالیٰ) کی ہی جماعت کامیاب ہے۔“

”رضی اللہ عنہم پر اُن کے ایمانِ خالص، یقینِ کامل اور عملِ صالح کا انعام ہے کہ اللہ تبارک و تعالیٰ اُن سے راضی ہے اور وہ بھی انعام و اکرام پر راضی ہیں۔ یہ اعزاز و اکرام اور یہ انعام و افضال ایسے ہی لوگوں کے لیے ہے جو اپنے پروردگار سے ڈر کر اُس کے احکام کی اطاعت کریں اور اُس کے محرمات سے دُور رہیں۔“ (جو اہر القرآن از افادات حسین علی واں پچھروی ترتیب غلام اللہ خان غیر مقلد + مقلد)

سورة البینة کی آیت نمبر ۸ میں ہے:

(۴) اِنَّ الَّذِیْنَ اٰمَنُوْا وَعَمِلُوا الصّٰلِحٰتِ لَا اُولٰٓئِكَ هُمْ خَيْرُ الْبَرِیَّةِ ۝ جَزَاؤُهُمْ عِنْدَ رَبِّهِمْ جَنَّٰتُ عَدْنٍ تَجْرٰی مِنْ تَحْتِهَا الْاَنْهٰرُ خَالِدِیْنَ فِيْهَا اَبَدًا ۝ رَضِیَ اللّٰهُ عَنْهُمْ وَرَضُوْا عَنْهُ ۝ لَمَنْ خَشِیَ رَبَّهٗ ۝ ”بے شک وہ لوگ جو ایمان لائے اور اعمالِ صالحہ کئے وہ تمام مخلوق میں بہترین ہیں۔ اُن کا صلہ اُن کے رب کے پاس ہے، بسنے کے باغ ہیں جن کے نیچے نہریں بہیں۔ اُن میں ہمیشہ ہمیشہ رہیں گے۔ اللہ (ﷻ) اُن سے راضی اور وہ اُس سے راضی۔ یہ اُس کے لئے ہے جو اپنے رب سے ڈرے۔“

اس آیت میں بیان کردہ اعزاز (رضی اللہ عنہم و رضوا عنه) اگرچہ خاص صحابہ کرام کے بارے میں نازل نہیں ہوا۔ تاہم وہ اس کا مصداق اولین اور مصداق اتم ہیں۔ اسی لیے اس کے معنی مفہوم کو سامنے رکھتے ہوئے مذکورہ صفات سے متصف ہر مسلمان رضی اللہ عنہ کا مستحق بن سکتا ہے۔ (تفسیر احسن البیان ص ۲۸۲ من وعن سعودی عرب)

سورة الفتح کی آیت نمبر ۱۸ میں ہے:

(۵) لَقَدْ رَضِیَ اللّٰهُ عَنِ الْمُؤْمِنِیْنَ اِذْ یُبَاەءُوْنَكَ تَحْتَ الشَّجَرَةِ فَعَلِمَ مَا فِیْ قُلُوْبِهِمْ فَاَنْزَلَ السَّكِیْنَةَ عَلَیْهِمْ وَاَنَابَهُمْ فَتْحًا قَرِیْبًا ۝ ”بے

شک اللہ (تبارک و تعالیٰ) راضی ہوا ایمان والوں سے جب وہ اُس پیڑ کے نیچے آپ (ﷺ) کی بیعت کرتے تھے تو اللہ (تبارک و تعالیٰ) نے جانا جو اُن کے دلوں میں ہے تو اُن پر اطمینان اُتار اور اُن کو جلد آنے والی فتح کا انعام عطا فرمایا۔“

مذکورہ بالا آیت کریمہ نمبر ۱ میں اللہ تبارک و تعالیٰ نے سچوں کا ذکر فرمایا ہے کہ سچوں کا سچ قیامت کے دن کام آئے گا۔ اُن کے لئے باغات ہیں جن کے نیچے نہریں بہتی ہیں۔ سچے لوگ جنتوں میں ہمیشہ ہمیشہ رہیں گے اُن لوگوں کو اللہ تبارک و تعالیٰ نے فرمایا ہے ”رضی اللہ عنہم“۔ اس سے معلوم ہوا ہر سچے ایمان والے کو ”رضی اللہ عنہ“ کہہ سکتے ہیں۔ یہاں اس آیت مبارکہ میں ”رَضِيَ اللَّهُ عَنْهُمْ“ کا لفظ اگرچہ صحابہ کرام کے لئے خاص ہے۔ لیکن قیامت تک جتنے بھی سچ بولنے والے لوگ پیدا ہوتے رہیں گے وہ بھی اس آیت کی بشارت کے مصداق ہوں گے۔ یہ بالکل اسی طرح ہے جیسے ہم سورۃ الفاتحہ شریف میں پڑھتے ہیں اور اللہ تبارک و تعالیٰ سے التجا کرتے ہیں اِهْدِنَا الصِّرَاطَ الْمُسْتَقِيمَ لَا صِرَاطَ الَّذِينَ أَنْعَمْتَ عَلَيْهِمْ لَا کہ ”ہمیں سیدھی راہ چلا اُن لوگوں کی راہ جن پر تیرا انعام ہوا۔“

”جن پر انعام ہوا“ وہ کون ہیں؟ وہ یہ مقبول ہستیاں ہیں: اَنْعَمَ اللَّهُ عَلَيْهِمْ مِّنَ النَّبِيِّنَ وَالصَّادِقِينَ وَالشَّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ۝ (النساء: ۶۹) ”جن پر اللہ (تبارک و تعالیٰ) نے انعام فرمایا وہ ہیں یعنی انبیاء کرام (علیہم السلام) صدیقین، شہداء اور نیک لوگ۔ یہ کیا ہی اچھے ساتھی ہیں۔“۔ انبیاء کرام (علیہم السلام) کا سلسلہ تو رسول کریم رؤف و رحیم ﷺ کے تشریف لانے پر ختم ہو چکا ہے لیکن صدیقین، شہداء اور صالحین قیامت تک پیدا ہوتے رہیں گے اور صدیقوں، شہداء اور صالحین سے اللہ تبارک و تعالیٰ راضی ہے (رَضِيَ اللَّهُ عَنْهُمْ وَرَضُوا عَنْهُ)

دوسری آیت مبارکہ میں السَّابِقُونَ الْأَوَّلُونَ میں مہاجرین اور انصار ”رضی اللہ عنہم“ کا ذکر ہے اُن کے ساتھ ہی وَالَّذِينَ اتَّبَعُوهُمْ بِإِحْسَانٍ یعنی ”اور وہ لوگ جو اُن کے پیرو ہوئے“ اُن کا ذکر ہوا ہے۔ اُن سے مراد باقی صحابہ کرام رضی اللہ تعالیٰ عنہم بھی ہیں اور

قیامت تک کے تمام مسلمان جو مہاجرین، انصار اور دیگر صحابہ کرام رضی اللہ تعالیٰ عنہم کی اطاعت اور پیروی کرنے والے ہیں، مراد ہیں۔ ایسے لوگ کثیر تعداد میں اب بھی دنیا میں موجود ہیں۔ اس لئے وہ لوگ جو صحابہ کرام رضی اللہ تعالیٰ عنہم کے پیروکار ہیں ان کو بھی ”رضی اللہ عنہ“ کہہ سکتے ہیں۔

تیسری آیت مبارک جو کہ سورۃ المجادلۃ کی آیت مبارک نمبر ۲۲ ہے، میں ارشاد باری تعالیٰ ہے کہ مومن کامل کی علامت یہ ہے کہ اُس کا دل نہ تو کفار کی طرف جھکتا ہے اور نہ ہی اُس کے دل میں اُن کی محبت ہوتی ہے۔ (جیسی ایمان والوں سے ہونی چاہئے) اگرچہ اُس کے ماں باپ، بہن بھائی، رشتہ دار ہی کیوں نہ ہوں، اللہ ﷻ اور رسول کریم ﷺ سے محبت کرنے والا دل، دشمنان پروردگار (ﷻ) اور دشمنان رسول کریم (ﷺ) کی محبت اپنے دل میں نہیں آنے دیتا۔ صحابہ کرام ﷺ کی زندگیاں اس کی جیتی جاگتی تفسیر ہیں۔ امیر المؤمنین حضرت سیدنا علیؑ نے عقبہ بن ربیعہ کو واصل جہنم کیا۔ امیر المؤمنین حضرت سیدنا عمرؓ نے اپنے ماموں عاص بن ہشام کو حضرت مصعب بن عمیرؓ نے اپنے بھائی عبدالرحمن بن عمیر کو بدر میں واصل جہنم کیا۔ اس آیت مبارکہ سے ثابت ہوا جن کے دلوں میں اللہ ﷻ نے ایمان نقش فرمادیا ہے اور انہیں ایمان پر استقامت عطا فرمادی ہے۔ اللہ ﷻ اُن سے راضی ہے خواہ یہ صحابہ کرام ﷺ ہوں جو ان ارشادات کا اول مصداق ہیں یا اولیاء کرام اور بزرگان دین ہوں جو اپنے سینوں میں نور ایمان رکھتے ہیں انہیں ”رضی اللہ عنہ“ کہہ سکتے ہیں۔

تمام دلائل اور باتوں کا جواب سورۃ البینۃ میں مل جاتا ہے، ارشاد باری تعالیٰ ہے:

إِنَّ الَّذِينَ آمَنُوا وَعَمِلُوا الصَّالِحَاتِ أُولَٰئِكَ هُمْ خَيْرُ الْبَرِيَّةِ ۝  
 جَزَاءُ هُمْ عِنْدَ رَبِّهِمْ جَنَّاتٍ عَدْنٍ تَجْرِي مِنْ تَحْتِهَا الْأَنْهَارُ  
 خَالِدِينَ فِيهَا أَبَدًا ۚ بے شک وہ لوگ جو ایمان لائے اور اچھے اعمال کئے وہ تمام مخلوق سے بہتر ہیں۔ اُن کا صلہ اُن کے رب (کریم) کے پاس باغات ہیں جن کے نیچے نہریں بہتی ہیں۔ اُن میں وہ ہمیشہ ہمیشہ رہیں گے۔“

جو بھی کلمہ پڑھنے والا ایمان والا اور اعمال صالحہ کرنے والا ہے اُس کے لئے مذکورہ بالا انعام ہے اور وہ ایسا خوش نصیب ہے کہ رَضِيَ اللَّهُ عَنْهُمْ وَرَضُوا عَنْهُ

”اللہ تبارک و تعالیٰ اُن سے راضی اور وہ اللہ (تبارک و تعالیٰ) سے راضی۔“

اس آیت مبارکہ سے بھی معلوم ہوا ہر ولی اور بزرگ کو ﷺ کہہ سکتے ہیں کیونکہ اس آیت مبارکہ کے آخر میں ہے ذَلِكْ لِمَنْ حَشِيَ رَبَّهُ ”یہ اس لئے کہ جو اپنے رب (کریم) سے ڈرے۔“ جس قدر ایمان کامل اسی قدر خوفِ الہی زیادہ۔ جس کے دل میں خوفِ الہی ہو وہ بہترین مخلوق ہے۔ اُس کے لئے ”ﷺ“ کہنا درست ہے چاہے صحابی ﷺ ہو یا تابعین یا ائمہ مجتہدین صحیح العقیدہ متقی پرہیزگار مفسرین اور بزرگان دین ﷺ۔

جب مذکورہ بالا آیات مبارکہ نازل ہو رہی تھیں اُس وقت نبی کریم ﷺ کی محبت کا فیض پانے والے جو لوگ موجود تھے وہ اولین حقدار ہیں کہ انہیں ﷺ کہا جائے۔ لیکن بعد میں پیدا ہونے والوں کے لئے نہ تو ”ﷺ“ کہنے کی پابندی ہے اور نہ ہی شریعت اسلامیہ کے کسی قانون کی خلاف ورزی ہے۔ اگرچہ عام طور پر جب کسی کو ”ﷺ“ کہا جاتا ہے تو سننے والا یہ سمجھتا ہے کہ یہ صحابی ﷺ ہے۔ اولیاء کرام کے لئے عام طور پر رحمہ اللہ تعالیٰ علیہ الرحمہ قدس سرہ العزیز کے الفاظ بولے جاتے ہیں۔ لیکن کتابِ الہی میں قیامت تک آنے والے ایمان والوں کے لئے پیغامِ حیات اور ضابطہٗ اخلاق ہے۔ لہذا جو جو ان شرائط کو پورا کرے وہ ﷺ کہلانے کا حقدار ہے۔ اس لئے غیر صحابی کو بھی ”ﷺ“ کہنا صحیح ہے۔ جب اللہ تبارک و تعالیٰ خود ایسا فرماتا ہے تو ہمارے لئے قرآن مجید رہنمائی کا ذریعہ ہے۔ آیات قرآنیہ یہ بتاتی ہیں کہ جو صحابی نہ ہو اُس کو بھی ﷺ کہہ سکتے ہیں۔

بعض لوگ بزرگوں کے لئے ”ﷺ“ کہنے پر جربز ہوتے ہیں اُن کی اطلاع کے لئے تحریر ہے کہ حضرت امام بخاری جو نہ تو صحابی ہیں نہ ہی تابعی اُن کی کتاب الادب المفرد شائع کرنے والوں نے اُن کا نام لکھا ہے۔ الامام الحافظ محمد اسماعیل بخاری رضی اللہ عنہ (چھاپہ بیروت)۔ ابن قیم الجوزی صاحب نے ایک کتاب لکھی ہے جلاء الافہام (چھاپہ بیروت)۔ اس کتاب کے صفحہ نمبر ۳۲ پر موصوف نے اپنے استاد ابن تیمیہ صاحب کو رضی اللہ عنہ لکھا ہے۔ شیخ الحدیث حضرت شیخ عبدالحق محدث دہلوی قدس سرہ العزیز نے اخبار الاخبار میں صفحہ نمبر ۹ پر حضرت پیر پیراں شیخ سید عبدالقادر جیلانی کے نام کے ساتھ رضی اللہ عنہ لکھا ہے۔

اللہ ﷻ ہم سب کو مدینہ منورہ میں دربار نبی کریم ﷺ کی حاضری بار بار نصیب

فرمائے۔ وہاں ریاض الجہنۃ کے بعد اصحاب صفحہ کے چبوترے کے قریب جو بڑا صحن بنا ہے جہاں چھتیریاں لگی ہیں وہاں چار دیواری پر مختلف بزرگوں کے نام لکھے ہیں مثلاً حضرت نعمان بن ثابت (ابو حنیفہ رضی اللہ عنہ)، حضرت امام احمد بن حنبل رضی اللہ عنہ، حضرت امام مالک رضی اللہ عنہ، حضرت امام شافعی رضی اللہ عنہ، حضرت امام جعفر صادق رضی اللہ عنہ۔ حالانکہ ان میں سے کوئی بھی صحابی نہیں۔

کشف المحجوب (نسخہ تہران) اصل فارسی زبان از حضرت ابوالحسن علی بن عثمان الجلابی الجہوری الغزنوی الاہوری المشہور داتا گنج بخش رحمۃ اللہ تعالیٰ میں تمام تابعین مثل حضرت اولیس بن عامر قرنی، حضرت خواجہ حسن بصری اور حضرت امام ابو حنیفہ نعمان بن ثابت الخزار رضی اللہ تعالیٰ عنہم وغیر ہم سب کے ناموں کے ساتھ رضی اللہ عنہ لکھا ہے اور تقریباً 72 دیگر اولیاء اللہ کا ذکر خیر کیا گیا ہے اور سب کے ناموں کے ساتھ رضی اللہ عنہ لکھا ہے۔



## قیامت کے دن باپ کے نام پر پکارا جائے گا

سوال نمبر ۳: قیامت کے دن انسان کو ماں کے نام سے پکارا جائے گا یا باپ کے؟

جواب: حضرت امام بخاری علیہ الرحمہ نے کتاب الادب میں ایک باب باندھا ہے **بَابٌ يُدْعَى النَّاسُ بِآبَائِهِمْ** = ”باب قیامت کے دن لوگوں کو ان کے باپوں کے نام سے پکارا جائے گا“۔ اس باب میں حضرت امام بخاری علیہ الرحمہ دو احادیث مبارکہ لائے ہیں دونوں کے راوی حضرت عبداللہ بن عمر رضی اللہ تعالیٰ عنہما ہیں۔ جن کا مضمون ایک جیسا ہے۔ فرماتے ہیں رسول کریم صلی اللہ علیہ وسلم نے فرمایا: **إِنَّ الْغَادِرَ يُرْفَعُ لَهُ (يُنْصَبُ لَهُ) لِيَوْمِ الْقِيَامَةِ يُقَالُ هَذِهِ غَدْرَةُ فُلَانٍ بِنُ فُلَانٍ**۔ ”قیامت کے دن غدر (دغا کرنے والے) کے لئے ایک جھنڈا اٹھایا جائے گا (بلند کیا جائے گا) یہ فلاں شخص کے بیٹے کی دغا بازی کا نشان ہے“۔

۱۔ صحیح بخاری جلد ۲ ص ۹۱۲، فتح الباری جلد ۱ ص ۶۸۹، عمدۃ القاری جلد ۱۱ ص ۲۲۲، ۲۰۱، تفسیر البخاری جلد ۹ ص ۲۳۲، تیسیر الباری جلد ۸ ص ۱۲۴۔

سنن ابوداؤد میں باب فی الادب میں = بَابُ فِي تَغْيِيرِ الْأَسْمِ الْقَبِيحِ ”باب بُرے نام بدل دینے چاہئیں“ کے تحت لکھا ہے۔ حضرت ابودرداء رضی اللہ عنہ سے روایت ہے، فرماتے ہیں رسول کریم روف ورحیم صلی اللہ علیہ وسلم نے فرمایا ہے: اِنَّكُمْ تُدْعَوْنَ يَوْمَ الْقِيَامَةِ بِأَسْمَائِكُمْ وَأَسْمَاءِ آبَائِكُمْ مَا حَسِنُوا أَسْمَاءَكُمْ ۲ ”تم قیامت کے دن اپنے ناموں اور اپنے باپوں کے ناموں سے بلائے جاؤ گے (پکارے جاؤ گے) اس لئے تم اپنے اچھے اچھے نام رکھو“۔

”علامہ بدرالدین عینی علیہ الرحمہ نے ابن بطلال سے نقل کیا ہے کہ لوگوں کو اُن کے باپوں کے ناموں سے پکارنے میں بہت پہچان اور لوگوں میں زیادہ امتیاز ہے“۔ ۳  
حضرت امام بخاری علیہ الرحمہ نے اُن لوگوں کا رد کیا ہے جو کہتے ہیں کہ لوگوں کو قیامت کے دن اُن کی ماؤں کے نام سے پکارا جائے گا۔ اسی حدیث شریف کو مشکوٰۃ ص ۲۰۸ پر حدیث نمبر ۶۸۷۲۷ شرح مشکوٰۃ جلد ۹ ص ۲۲ پر سنن ابوداؤد اور مسند احمد کے حوالہ سے نقل کیا گیا ہے۔ تفسیر صاوی جلد ۱ ص ۳۰۲ پر ماں کے نام سے اُٹھائے جانے والے قول کو رد کیا گیا ہے۔ یہی حدیث شریف تفسیر الحسنات جلد ۳ ص ۸۳۰ اور انوار الحدیث ص ۳۱۵ پر بھی ہے۔ علامہ غلام رسول سعیدی تبیان القرآن میں لکھتے ہیں۔

”اس حدیث شریف سے یہ بھی معلوم ہوا کہ لوگوں کو قیامت کے دن اُن کے آباء کے نام سے منسوب کر کے پکارا جائے گا۔ مثلاً فلاں بن فلاں اور جو عوام میں مشہور ہے کہ لوگوں کو اُن کی ماؤں کی طرف منسوب کر کے پکارا جائے گا یہ صحیح نہیں ہے“۔ ۴ بہار شریعت میں ہے کہ امام احمد اور ابوداؤد نے حضرت ابودرداء رضی اللہ عنہ سے روایت کی ہے کہ رسول کریم صلی اللہ علیہ وسلم نے فرمایا کہ قیامت کے دن تم کو تمہارے نام اور تمہارے باپوں کے نام سے بلایا جائے گا۔ لہذا اچھے نام رکھو۔ ۵

۲ ابوداؤد جلد ۲ ص ۳۹۸ حدیث نمبر ۴۹۲۸ مسند احمد جلد ۵ ص ۱۹۴ داری جلد ۲ ص ۲۸۴ الترغیب والترہیب جلد ۳ ص ۶۹ ابن حبان حدیث نمبر ۱۹۴۴ شرح السنۃ جلد ۶ ص ۳۸۴ کنز العمال حدیث نمبر ۲۰۱۴۵۲۰ عمدة القاری جلد ۱۱ جز ۲۲ ص ۲۰۱ تفسیر البخاری جلد ۹ ص ۴۳۲۔ ۳ تبیان القرآن جلد ۲ ص ۱۳۳-۱۳۴۔ ۴ بہار شریعت جلد ۱۶ ص ۱۲۳ مکتبہ اسلامیہ اردو بازار لاہور۔